


THE BOOK OF DANIEL

NOTES ON DANIEL CHAPTER 9



“2300 സന്ധ്യയും ഉഷസ്സും”

ബൈബിളിലെ ഏറ്റവും ദൈർഘ്യമേറിയ പ്രവചനം

AP Section of Seventh Day Adventist Church
Thiruvalla

Compiled and Translated by,

Pr. Rajesh Sasidharan

AP Section of SDA Church

ദാനിയേലിന്റെ പ്രവചന പുസ്തകം

സെവന്റ്-ഡേ അഡാന്റിസ്റ്റ് സഭയുടെ പിറവിക്ക് തന്നെ കാരണമായ ബെബിളിലെ ഒരു പുസ്തകമാണ് “ദാനിയേലിന്റെ പ്രവചനം”. സഭയുടെ ആരംഭകാലങ്ങളിൽ (1840 കളിൽ) മറഞ്ഞു കിടന്നിരുന്ന ബെബിൾ സത്യങ്ങളാകുന്ന മുത്തുകളെ ചികഞ്ഞെടുത്ത വിശ്വാസികൾക്കെല്ലാവർക്കും തന്നെ ദാനിയേൽ പുസ്തകത്തിലെ പ്രവചനങ്ങളെക്കുറിച്ച് പകൽ പോലെ വ്യക്തമായി അറിവുണ്ടായിരുന്നു. 1863-ൽ സെവന്റ്-ഡേ അഡാന്റിസ്റ്റ് സഭ ഒരു സഭയായി രൂപീകൃതമാക്കപ്പെട്ടതിന് ശേഷം ലോകത്തിലെ മറ്റേതൊരു പ്രൊട്ടസ്റ്റന്റ് വിഭാഗത്തെക്കാളും അധികം, വളരെ വേഗത്തിലാണ് ഇന്ന് ലോകമെമ്പാടും വളർന്ന് പന്തലിച്ച് കിടക്കുന്ന ഒരു ആഗോളസഭയായി പ്രവചനപ്രകാരം Seventh-day Adventist സഭ രൂപാന്തരപ്പെട്ടത്. ആ ശരവേഗത്തിലുള്ള വളർച്ചക്കുണ്ടായിരുന്ന പ്രധാനകാരണങ്ങളിലൊന്ന് സഭയിലേക്ക് കടന്നു വന്ന വിശ്വാസികൾക്കുണ്ടായിരുന്ന അസൂയാവഹമായിരുന്ന വചന പരിജ്ഞാനമായിരുന്നു. അചഞ്ചലമായ വിശ്വാസത്താലും ജീവിത ശൈലികളാലും Seventh-day Adventist കാർ ആനാളുകളിൽ ലോകത്തെ തന്നെ കീഴടക്കി. Mrs. White ഇപ്രകാരം എഴുതി,



ദൈവത്തിന്റെ ന്യായവിധിയുടെ അന്ത്യ സന്ദർശനത്തിനു മുമ്പ്, അപ്പോസ്തലൻമാരുടെ കാലത്തിനു ശേഷം കാണാതിരുന്ന ദൈവിക രാജ്യത്തിന്റെ ഒരു പ്രത്യേക ഉണർവ് ദൈവജനത്തിന്റെ ഇടയിൽ വീണ്ടും കാണുവാൻ സാധിക്കും. ദൈവത്തിന്റെ ശക്തിയും, ആത്മാവും പിൻമുഴയായി അവരിൽ വീണ്ടും ചൊരിയപ്പെടും”. (GC 528.3)

ദാനിയേൽ പുസ്തകത്തിലെ ചില പ്രവചനങ്ങളുടെ പഠനങ്ങൾ ആദ്യനാളുകളിൽ നമ്മുടെ സഭയുടെ ഒരു ആത്മീയ ഉണർവിന് കാരണമായി തീർന്നുവെങ്കിൽ നമുക്കും അവരുടെ പാത തന്നെ വീണ്ടും പിൻതുടരാം. പ്രവചനപ്രകാരം നമുക്കിനി ഈ ഭൂമിയിൽ അധികനാളുകൾ ഏറെയില്ല. ജീവനുള്ളവരിലേക്ക് പ്രവേശിപ്പാനിരിക്കുന്ന പരിശോധന ന്യായവിധിയുടെ ശുശ്രൂഷ (Judgement of the living) അതി പരിശുദ്ധ സ്ഥലത്ത് ആരംഭിപ്പാൻ ഇനിയും അധികനാളുകൾ നമുക്ക് ഏറെയില്ല. “വിശുദ്ധൻ ഇനിയും തന്നെ വിശുദ്ധീകരിക്കട്ടെ, അഴുക്കുള്ളവൻ ഇനിയും അഴുക്കാകട്ടെ” എന്ന വെളിപ്പാട് 22:11 -ലെ യേശുവിന്റെ പ്രഖ്യാപനം കേൾക്കുന്നതിനുള്ള നാളും നാഴികയും അടുത്തുവരുന്നു. യേശു സ്വർഗ്ഗത്തിൽ പരിശോധനാ ന്യായവിധിയുടെ ശുശ്രൂഷ ചെയ്യുന്ന 174-ാം വർഷത്തിലാണ് ഞാനും നിങ്ങളും ഇപ്പോൾ ജീവിക്കുന്നത്.

ദാനിയേൽ പ്രവചനം 9-ാം അദ്ധ്യായത്തിന്റെ ആധികാരികവും വ്യക്തവുമായ ഈ പഠനം നമ്മെ ഏവരെയും ക്രിസ്തുവിലേക്കും ക്രിസ്തുവിന്റെ മഹത്വമേറിയ ന്യായവിധി ശുശ്രൂഷയുടെ പ്രാധാന്യത്തിന്റെ തിരിച്ചറിവിലേക്കും വലിച്ചടുപ്പിക്കട്ടെ എന്ന് ഏറ്റവും ആത്മാർത്ഥമായി പ്രാർത്ഥിക്കുകയും ആശംസിക്കുകയും ചെയ്യുന്നു ഈ ഒരു മടങ്ങി വരവ്; “ഭൂമിയിലെ കൊയ്ത്തിന്റെ അവസാനത്തോടടുക്കുമ്പോഴേക്കും മനുഷ്യ പുത്രന്റെ വരവിനായി സഭയെ ഒരുക്കുന്നതിനു വേണ്ടി ആത്മകൃപയുടെ ഒരു പ്രത്യേക പിന്മുഴയുടെ വർഷച്ചാറ്റൽ ഉണ്ടാകുമെന്ന” (AA-55) ദൈവത്തിന്റെ വാഗ്ദത്ത നിവൃത്തിക്കായി നമ്മെ ഏവരെയും ഒരുക്കുമെന്ന പ്രത്യാശയോടെ വഴിനടത്തട്ടെ എന്ന് ഏറ്റവും സമർപ്പണത്തോടുകൂടി പ്രാർത്ഥിക്കുകയും ചെയ്യുന്നു.

ദാനിയേലിന്റെ പുസ്തകം

അദ്ധ്യായം 9

BC 538-ൽ സംഭവിച്ച 9-ാം അദ്ധ്യായത്തിലെ ചരിത്രപരമായ ചില വസ്തുതകൾ

9-ാം അദ്ധ്യായത്തിന്റെ പ്രാരംഭ വാക്യങ്ങൾ പ്രകാരം ദാനിയേൽ പ്രവാചകൻ വളരെ താൽപര്യത്തോടെ യിരമ്യാവ് 25:9-13 വരെയുള്ള വാക്യങ്ങളിൽ രേഖപ്പെടുത്തിയിരിക്കുന്ന 70 ആഴ്ച കാലാവധിയിന്റെ പ്രവചനം പഠിക്കുകയായിരുന്നു. യെരൂശലേമിനെ സംബന്ധിക്കുന്ന ഈ പ്രവചനത്തെക്കുറിച്ച് പഠിച്ചുകൊണ്ടിരുന്നതിന് ഒരു സുപ്രധാന കാരണമുണ്ടായിരുന്നു. ഇസ്രായേലിന്റെ പ്രവാസ ജീവിതം എഴുപതുവർഷമായിരിക്കുമെന്ന് യിരമ്യാവിലൂടെ ദൈവം വെളിപ്പെടുത്തിയിരുന്നു. എന്നാൽ BC 538-നും 11 വർഷങ്ങൾക്ക് മുൻപ് BC 550-ൽ വെളിപ്പെടുത്തപ്പെട്ട 2300 സന്ധ്യയും ഉഷ്ണിന്റെ പ്രവചനത്തിൽ (Dan 8:14) വിശുദ്ധ മന്ദിരവും ജനവും 2300 വർഷത്തേക്ക് ചവിട്ടി കളയപ്പെടുമെന്ന് ദൈവം പറയുന്നതായി ദാനിയേൽ മനസിലാക്കി. ഇക്കാരണത്താൽ ദാനിയേൽ വളരെ ചിന്താകുലനായി. യിരമ്യാവ് 25:9-13 നെ ദാനിയേൽ 8:14 മായി കൂട്ടിച്ചേർത്തു പഠിച്ചപ്പോൾ അദ്ദേഹത്തിന് ഉൾക്കൊള്ളുവാൻ കഴിഞ്ഞില്ല.

വേദ പുസ്തകത്തിൽ രേഖപ്പെടുത്തപ്പെട്ടതിൽ വച്ച് ഏറ്റവും ഹൃദയ സ്പർശിയായ ഒരു പ്രാർത്ഥന ദാനിയേൽ ഇവിടെ ഉരുവിടുന്നു. (Dan 9:4-11) ആദ്യം തന്റെയും ജനത്തിന്റെയും പാപത്തെ അദ്ദേഹം ഏറ്റുപറയുന്നു, ശേഷം തന്റെയും ജനത്തിന്റെയും പാപത്തിന്റെ അനന്തര ഫലമായി ഉണ്ടായ പരിണിത ഫലങ്ങൾ അദ്ദേഹം വിവരിക്കുന്നു. (Verse 11:14) ഒടുവിൽ ഇസ്രായേലിന്റെ സ്വന്തം സ്ഥലത്തേക്ക് തങ്ങളെ മടത്തി വരുത്തി യഥാസ്ഥാനപ്പെടുത്തണമേ എന്ന് ദൈവത്തോട് കേണപേക്ഷിക്കുന്നു. ഈപ്രാർത്ഥന

ഇത്രമാത്രം ഹൃദയസ്പർശിയാകാൻ കാരണം 11 വർഷങ്ങൾക്ക് മുമ്പ് അദ്ദേഹം 8-ാം അദ്ധ്യായത്തിൽ കണ്ട ദർശനമായിരുന്നു.

യിസ്രായേൽ ജനത്തിന്റെ അവിശ്വസ്തത നിമിത്തം 70 വർഷക്കാലത്തെ പ്രവാസ വാസം, ദൈവം വീണ്ടും 2300 വർഷമാക്കി നീട്ടിയോ എന്ന് ദാനിയേൽ ചിന്തിച്ചു. 70 വർഷമെന്നത് 2300 വർഷമായി നീട്ടപ്പെടുമെന്ന് എന്ന് ദാനിയേൽ ആഗ്രഹിച്ചതിനാലാണ് പാപക്ഷമയാചിച്ച് അത്രയും ആഴത്തിൽ ഹൃദയസ്പർശിയായി അദ്ദേഹം പ്രാർത്ഥിച്ചത്.

ദാനിയേലിന്റെ പ്രാർത്ഥനയുടെ ഫലമായി ദൈവം ഗബ്രിയേൽ ദൂതനെ അയക്കുകയും അദ്ദേഹത്തിന്റെ പ്രാർത്ഥന സ്വീകരിക്കപ്പെട്ടുവെന്നും വിവരങ്ങൾ നൽകപ്പെടുമെന്നുമുള്ള അറിയിപ്പ് ലഭിക്കുന്നു. (9:20-23) 24-27 വരെയുള്ള വാക്യങ്ങളിൽ വിശുദ്ധ ജനത്തിനും നഗരത്തിനും വീണ്ടും ഒരവസരം നൽകപ്പെടുമെന്ന് ഗബ്രിയേൽ ദൂതൻ വിവരിക്കുന്നു. യിരമ്യാവിന്റെ പ്രവചനപ്രകാരം തന്നെ നഗരവും ആലയവും വീഥികളും വീണ്ടും പുനഃപണിയപ്പെടും. പഴയപരാജയങ്ങളിൽ നിന്നും പാഠം പഠിച്ച് മടങ്ങി വരുവാൻ വീണ്ടും 70 ആഴ്ച കാലവട്ടം (490 വർഷം) കൂടി നൽകപ്പെടും. പ്രവചനപ്രകാരം 1 ദിവസം ; 1 വർഷമായി കണക്കാക്കുന്നു. (Ezekiel 4:6, Numbers 14:34) ഈ കാലവട്ടത്തിന്റെ അവസാനം ദൈവം അഭിഷിക്തനായ പ്രഭുവിനെ തന്നെ (യേശുക്രിസ്തു) അയച്ച് യിസ്രായേലിന് അവസാനത്തെ അവസരം നൽകും. എന്നാൽ ഈ താക്കീതുകൾക്കൊന്നും അവർ വീണ്ടും ചെവികൊടുക്കാത്തതിനാൽ യിസ്രായേല്യ ദൈവീക ഭരണകൂടത്തിന് ഒരു അന്ത്യം വരികയും യെരൂശലേം നഗരവും ദൈവാലയവും നശിക്കപ്പെട്ട് ജനങ്ങൾ മറ്റിടങ്ങളിലേക്ക് ചിതറിക്കപ്പെടുകയും ചെയ്യും.

8.9 അദ്ധ്യായങ്ങൾ തമ്മിലുള്ള ബന്ധം

ഈ അദ്ധ്യായങ്ങൾ പരസ്പരം ബന്ധിക്കപ്പെട്ടിരിക്കുന്നുവെന്നതിന്റെ നിരവധി കാരണങ്ങൾ താഴെ വിവരിക്കുന്നു

- 1) 550 BC-യിൽ, 8-ാം അദ്ധ്യായത്തിലെ ദർശനങ്ങൾ ദാനിയേലിനു ലഭിക്കുമ്പോൾ ബാബിലോണു സാമ്രാജ്യം അപ്പോഴും വീണിട്ടുണ്ടായിരുന്നില്ല. എന്നാൽ 538 BC-ൽ 9-ാം അദ്ധ്യായത്തിലെ സംഭവങ്ങൾ നടക്കുമ്പോൾ, മേദ്യാ-പേർഷ്യാ സാമ്രാജ്യത്തിന്റെ വാഴ്ച ആരംഭിച്ചിരുന്നു. (ദാനിയേൽ 5-ാം അദ്ധ്യായം) യിര്യമ്യാവിന്റെ പ്രവചനപ്രകാരം തങ്ങളുടെ പ്രവാസകാലം തീരാനായെന്ന് ദാനിയേലിന് മനസിലായി. 605 BC -യിൽ ആരംഭിച്ച പ്രവാസക്കാല ജീവിതം (70 വർഷം) 536 BC യോടു കൂടി തീരുമെന്ന് തന്റെ പഠനത്തിലൂടെ അദ്ദേഹം ഗ്രഹിച്ചു.
- 2) 8-ാം അദ്ധ്യായത്തിൽ ദർശനം വിവരിക്കുവാൻ വന്ന അതേ ദൂതൻ തന്നെ (ഗബ്രിയേൽ) 9-ാം അദ്ധ്യായത്തിൽ സമയ ക്രമം വിവരിക്കുവാൻ കടന്നുവന്നു. (Dan 8:16-17; 26, Dan9:21-23)
- 3.) ഗബ്രിയേൽ ദൂതൻ ദാനിയേലിനോട് പറഞ്ഞു “നിന്റെ ജനത്തിനും വിശുദ്ധ നഗരത്തിനും എഴുപതു ആഴ്ച വട്ടം നിയമിച്ചിരിക്കുന്നു (Dan 9: 24) KJV English പരിഭാഷയിൽ “നിയമിച്ചിരിക്കുന്നു” എന്ന പദത്തിന് (determined) നൽകപ്പെട്ട എബ്രായ പദം Chatak എന്നാണ്. ഇതിന്റെ അർത്ഥം “വേർതിരിച്ചിരിക്കുന്നു, നിശ്ചയിച്ചിരിക്കുന്നു., നൽകപ്പെട്ടിരിക്കുന്നു,” .. എന്നിവയൊക്കെയാണ്. (to cut, to decide, to appoint ,to ordain, marked out .etc) 2300 സന്ധ്യയുടെയും ഉഷസിന്റെയും പ്രവചനത്തിൽ നിന്നും 70 ആഴ്ചക്കാലവട്ടം (490 വർഷം) യഹൂദ ജനത്തിനായി വേർതിരിച്ച് നൽകിയിരിക്കുന്നുവെന്നതാണ് ഈ പദത്തിന്റെ ശരിയായ അർത്ഥം.

4.) ദാനിയേൽ 8-ാം അദ്ധ്യായം “വിഗ്രഹാരാധിയായ ജാതിയെ റോം”(Pagan Rome) നെ സംബന്ധിച്ചും “പാപ്പതൃ റോമിനെ” (Papal Rome) സംബന്ധിച്ചും പരാമർശിക്കുന്നു. ദാനിയേൽ 9-ാം അദ്ധ്യായം ജാതീയ റോമിനാൽ, യെരൂശലേം നഗരത്തിനും ആലയത്തിനും സംഭവിച്ച തകർച്ചയെക്കുറിച്ചും; Daniel 10-12 അദ്ധ്യായങ്ങളിൽ പാപ്പതൃ റോമിനാൽ, ആത്മീയ യെരൂശലേമിന് സംഭവിക്കുന്ന തകർച്ചയെയും കുറിച്ചും വിവരിക്കുന്നു. ദാനിയേൽ 8,9 അദ്ധ്യായങ്ങൾ ജാതീയ, പാപ്പതൃ റോമിനാൽ “യഥാർത്ഥ യെരൂശലേമിനും” “ആത്മീയ യെരൂശലേമിനും സംഭവിച്ച തകർച്ചയെയാണ് വിവരിക്കുന്നത്. (Daniel 8:11-14,25, Dan 9:3-19; 25-26, Rev 11:2 Rev17:1-5, Mathew 24:15, LK 21:20, Dan11:31 എന്നിവ വായിക്കുക)

70 ആഴ്ചക്കാല വട്ടത്തിലെ പ്രധാനപ്പെട്ട പ്രവർത്തന നേട്ടങ്ങൾ

ദാനിയേൽ 9:24-ാം വാക്യം പ്രകാരം 70 ആഴ്ചക്കാലവട്ടത്തിനുള്ളിൽ (490 വർഷം ; 70 x 7= 490) 6 പ്രധാനപ്പെട്ട കാര്യങ്ങൾ സംഭവിക്കണം.

1) “Finish the Transgression” (KTV)

“അതിക്രമത്തിന് തടസ്ഥം ചെയ്യ്ത് ” (Malayalam)

“അതിക്രമം”(Trangression) എന്ന പദം പഴയനിയമത്തിൽ പാപത്തെ നിർവചിക്കാൻ ഉപയോഗിക്കുന്നതിൽ ഏറ്റവും ശക്തമായ ഒരു പദമാണ്. ഈ പദത്തിന്റെ ശരിയായ അർത്ഥം; (rebellion) “അതിക്രമം, വിപ്ലവം, ആജ്ഞാ ലംഘനം എന്നൊക്കെയാണ് (revolt)” ധിക്കരിക്കുക, ലംഘിക്കുക, എതിർക്കുക, etc. “Transgression” എന്ന പദത്തിനു മുമ്പുള്ള “the” എന്ന definite article (ക്രിയാ പദം) ഒരു പ്രത്യേക എതിർപ്പിനെയോ അതിക്രമത്തെയോ

ചുണ്ടിക്കാണിക്കുന്നു. മറ്റൊരർത്ഥത്തിൽ 70 ആഴ്ചക്കാലം യഹൂദ രാഷ്ട്രത്തിന്റെ അതിക്രമത്തിന് അവസാനം (അന്ത്യം) വരുത്തും. ഈ 70 ആഴ്ചക്കാലത്തിനുള്ളിൽ, ഒന്നുകിൽ യഹൂദ ജനത യേശുവിനെ സ്വീകരിച്ച് അവരുടെ തുടർച്ചയായ വിശ്വാസത്യാഗത്തിനും അതിക്രമസ്വഭാവത്തിനും അറുതി വരുത്തണം; അല്ലെങ്കിൽ അവർ യേശുവിനെ തിരസ്കരിച്ച് ദൈവിക യിസ്രായേലു ഭരണകൂടത്തിന് (Hebrew Theocracy) അന്ത്യം വരുത്തണം. ഈ പ്രവചനം അവർ രണ്ടാമത്തേത് തെരെഞ്ഞെടുക്കുമെന്ന് ചുണ്ടിക്കാണിക്കുന്നു.

2) **“To make an end of sins” (KJV)**

“പാപങ്ങളെ മുദ്രയിടുവാനും” (Malayalam)

എഴുപത് ആഴ്ചക്കാലത്തിൽ പാപം ചെയ്യുന്ന പ്രവൃത്തിക്ക് (sinning) ഒരു അവസാനം വരുത്തുമെന്നല്ല, മറിച്ച് പാപങ്ങൾക്ക് അന്ത്യം (Sins) വരുത്തുമെന്നാണ് പറയുന്നത്. യേശുക്രിസ്തു പാപത്തെ ക്രൂശിൽ ചുമത്തുന്നതിലൂടെ പാപങ്ങൾക്ക് അന്ത്യം വരുത്തി. യേശു നിയമാനുസൃതമായി ക്രൂശിൽ നമ്മുടെ പാപങ്ങളെ വഹിച്ചു. (Jn 1:29) എബ്രായർ 1:3 പറയുന്നത് “യേശു പാപങ്ങൾക്ക് പരിഹാരം ഉണ്ടാക്കിയ ശേഷം ഉയരത്തിൽ മഹിമയുടെ വലതു ഭാഗത്ത് ഇരുന്നു വെന്നാണ്”.

Heb 9:28 - ... “അനേകരുടെ പാപങ്ങളെ ചുമപ്പാൻ ഒരിക്കൽ അർപ്പിക്കപ്പെട്ടു.”

Hebrews - 9:26 - “സ്വന്തം യാഗം കൊണ്ട് പാപപരിഹാരം വരുത്തുവാൻ ഒരിക്കൽ പ്രത്യക്ഷനായി.....”

Heb 10:12- “യേശുവോ പാപങ്ങൾക്ക് വേണ്ടി ഏകയാഗം കഴിച്ചിട്ടു പിതാവിന്റെ വലതു ഭാഗത്ത് ഇരുന്നു”

3) “To make reconciliation for Iniquity “- (KJ V)

“അകൃത്യത്തിനു പ്രായശ്ചിത്തം ചെയ്ത്” (Mal)

യേശുക്രിസ്തു തന്റെ യാഗത്തിലൂടെ മാനവജാതിയെ മുഴുവനും പിതാവുമായി വീണ്ടും ഒരു നിരപ്പിന്റെ അനുഭവത്തിൽ കൊണ്ടുവന്നു. യേശുവിനെ സംബന്ധിക്കുന്ന യെശയ്യാവ് 53-ാം അദ്ധ്യായത്തിലെ പ്രവചനത്തിൽ, തന്റെ പ്രവൃത്തിയിലൂടെ നമ്മുക്ക് സമാധാനം നൽകുമെന്ന് പറഞ്ഞിരിക്കുന്നു. “എന്നാൽ അവൻ നമ്മുടെ അതിക്രമങ്ങൾ നിമിത്തം മുറിവേറ്റും നമ്മുടെ അകൃത്യങ്ങൾ നിമിത്തം തകർന്നും ഇരിക്കുന്നു, നമ്മുടെ സമാധാനത്തിനായുള്ള ശിക്ഷ അവന്റെ മേൽ ആയി; അവന്റെ അടിപ്പിണരുകളാൽ നമുക്കു സൗഖ്യം വന്നു മിരിക്കുന്നു...” (Isa 53: 5) നമുക്ക് സമാധാനം വേണ്ടിയതിന്റെ ആവശ്യകതയെ സംബന്ധിച്ച് റോമർ 5:10 ഇപ്രകാരം പറയുന്നു; ... “ശത്രുക്കളായിരിക്കുമ്പോൾതന്നെ നമുക്കു അവന്റെ പുത്രന്റെ മരണത്താൽ ദൈവത്തോടു നിരപ്പു വന്നു എങ്കിൽ നിരന്നശേഷം നാം അവന്റെ ജീവനാൽ എത്ര അധികമായി രക്ഷിക്കപ്പെടും”..... നിരപ്പിന്റെ ആ ശുശ്രൂഷയെ സംബന്ധിച്ച് അപ്പോസ്തലനായ പൗലോസ് ഇപ്രകാരം പറയുന്നു.....11 cor 5:18-21..... “ദൈവം ലോകത്തിനു ലംഘനങ്ങളെ കണക്കിടാതെ ലോകത്തെ ക്രിസ്തുവിൽ തന്നോടു നിരപ്പിച്ചു പോന്നു,... ഈ നിരപ്പിന്റെ വചനം ഞങ്ങളുടെ പക്കൽ ഭരമേൽപ്പിച്ചിരിക്കുന്നു..... പാപം അറിയാത്തവനെ, നാം അവനിൽ ദൈവത്തിന്റെ നീതി ആകേണ്ടതിനു അവൻ നമുക്കു വേണ്ടി പാപം ആക്കി”

4) “To bring in everlasting righteousness” (KJ V)

“നീത്യ നീതി വരുത്തുവാനും” (Malayalam)

യിരമ്യാവ് 23 :6 പ്രകാരം യേശുവിന്റെ മറ്റൊരു പേര് “യഹോവ നമ്മുടെ നീതി” എന്നതാകുന്നു. യെശയ്യാവ് 53:11 ൽ യേശുവിനെക്കുറിച്ച് പറയുന്നത്; “നീതിമാനായ എന്റെ ദാസൻ തന്റെ പ

രിജ്ഞാനം കൊണ്ടു പലരെയും നീതികരിക്കും; അവരുടെ അകൃത്യങ്ങളെ അവൻ വഹിക്കും” എന്നാണ്. പാപരഹിതമായ ഒരു ജീവിതം നയിച്ചതിലൂടെ തന്നിൽ വിശ്വസിക്കുന്നവർക്കും ആ നീതിയിൽ അവകാശം നൽകുന്നതിന് യേശുവിന് ആഗ്രഹമുണ്ട്. “പുത്രനുള്ളവർക്ക് ജീവൻ ഉണ്ട്” (1 Jn 5:11-12) “നമ്മുടെ പൗരതമോ അപ്പോൾ സ്വർഗ്ഗത്തിൽ ആകുന്നു” (Phil 3 :20) “ക്രിസ്തു യേശുവിൽ നമ്മെക്കുറിച്ചുള്ള വാൽസല്യത്തിൽ തന്റെ കൃപയുടെ അത്യന്തമനഞ്ഞ വരും കാലങ്ങളിൽ കാണിക്കേണ്ടതിനു, ക്രിസ്തു യേശുവിൽ അവനോടുകൂടെ ഉയിർത്തെഴുന്നേൽപ്പിച്ചു സ്വർഗ്ഗത്തിൽ ഇരുത്തുകയും ചെയ്തു..”(എഫെസ്യർ 1:6; 2:6- 7). ആയതിനാൽ നാം ഇന്ന് അവന്റെ വാഗ്ദത്തപ്രകാരം നീതി വസിക്കുന്ന പുതിയ ആകാശത്തിനും പുതിയ ഭൂമിക്കുമായിട്ടുകാത്തിരിക്കുന്നു (2 പത്രോസ് 3:13). 2 പത്രോസ് 3:14 -ാം വാക്യം നാം ഇന്ന് ജീവിക്കേണ്ടതെങ്ങനെയെന്നും വിവരിക്കുന്നു.

5) “To seal up Vision and prophecy” (KJ V)

“ദർശനവും പ്രവചനവും മുദ്രയിടുവാനും”. (Malayalam)

യേശുവിനെ തിരസ്കരിച്ചതിലൂടെ യഹൂദജനത 70 ആഴ്ചക്കാല വട്ടത്തിലെ പ്രവചനത്തിനും അവസാനം വരുത്തി. ദൈവം ഇനിയും ദർശനങ്ങളിലൂടെയും പ്രവാചകന്മാരിലൂടെയും സംസാരിക്കുകയില്ല. അവർ സ്തൈഹാനോസിനെ കല്ലെറിഞ്ഞു കൊല്ലുമ്പോൾ അദ്ദേഹം യേശുവിനെ സംബന്ധിക്കുന്ന ദർശനം കാണുകയും തന്റെ അവർക്കുള്ള പ്രവാചക ശുശ്രൂഷയെ നിവൃത്തിക്കുകയും ഇസ്രായേലിന് പ്രവാചകൻമാർ മുഖാന്തിരം ദൈവം നടത്തിയ ആശയ വിനിമയത്തിന് അവസാനം വരുകയും ചെയ്തു. “സ്തൈഹാനോസ്”, ദൈവത്തിൽ നിന്നും അവർക്കായി അയക്കപ്പെട്ട അവസാനത്തെ പ്രവാചകനും ദൈവം അവർക്കായുള്ള തന്റെ അവസാനത്തെ സന്ദേശത്തെ ദർശനത്തിലൂടെ നൽകുകയും ചെയ്തു.

6) “To anoint the most Holy” - (KJ V)

**“അതിപരിശുദ്ധമായതിനെ അഭിഷേകം ചെയ്യുവാനും”
(malayalam)**

ഈ പരാമർശം രണ്ടു തരത്തിൽ നമുക്ക് മനസ്സിലാക്കാം (1) “അതി പരിശുദ്ധമായത്” യേശുവിനെ ചൂണ്ടികാണിക്കുന്ന പരാമർശമാകാം (2) വിശുദ്ധ മന്ദിരത്തിലെ “അതി പരിശുദ്ധസ്ഥലത്തെ” സൂചിപ്പിക്കുന്നതുമാകാം. (എബ്രായർ 7 :26) വാസ്തവത്തിൽ ഇതെന്താണ് അർത്ഥമാക്കുന്നത്.

പഴയ നിയമകാല വിശുദ്ധമന്ദിര ശുശ്രൂഷകളുടെ ആരംഭത്തിൽ “വിശുദ്ധ മന്ദിരം മുഴുവനായും, മഹാപുരോഹിതനും ” ഒരു പോലെ ആ പ്രത്യേക ശുശ്രൂഷകൾക്കായി അഭിഷേകം ചെയ്യപ്പെട്ടു. (അതി പരിശുദ്ധ സ്ഥലം ഉൾപ്പെടെ) ഭൂമിയിലെ ശുശ്രൂഷകളുടെ ആരംഭത്തിൽ ഇപ്രകാരം ഒരു അഭിഷേകത്തിന്റെ ശുശ്രൂഷ നടന്നതുപോലെ യേശുക്രിസ്തു സ്വർഗ്ഗാരോഹണം ചെയ്ത തന്റെ സ്വർഗ്ഗീയ മന്ദിര ശുശ്രൂഷകൾ ആരംഭിച്ച സമയത്തും ശുശ്രൂഷകൾക്കായി സ്വർഗ്ഗീയ വിശുദ്ധ മന്ദിരവും അഭിഷേകം ചെയ്യപ്പെടണം. മന്ദിരം മാത്രമല്ല തുടർ ശുശ്രൂഷകൾക്കായി യേശുവും അഭിഷേകം ചെയ്യപ്പെട്ടു. (Lev 8:1-12, Acts 2:32 – 36)

ചുരുക്കത്തിൽ 70 ആഴ്ചക്കാല വട്ടത്തിന്റെ പ്രവചനം; “യേശുവിന്റെ സ്നാനം, മരണം, ഉയിർപ്പ്, പിതാവിന്റെ വലതു ഭാഗത്തേക്കുള്ള പ്രവേശനം, സ്വർഗ്ഗീയ വിശുദ്ധമന്ദിരത്തിലെ തന്റെ ശുശ്രൂഷ ആരംഭിക്കുന്നു”, എന്നു തുടങ്ങിയ വിവിധ വിവരണങ്ങളാൽ നിറയപ്പെട്ടിരിക്കുന്നു.

“From the going Forth of the word” (Dan 9 :25)

“കൽപ്പന പുറപ്പെടുവിക്കുന്നതു മുതൽ” (Malayalam)

70 ആഴ്ചവട്ടത്തെ സംബന്ധിക്കുന്ന വിവരണത്തിന്റെ ആരം

ഭത്തിൽ ഗബ്രിയേൽദൂതൻ തുടങ്ങുന്നത് ഇപ്രകാരമാണ്.... “യെരൂശലേമിനെ യഥാസ്ഥാനപ്പെടുത്തി പണിവാൻ കൽപ്പന പുറപ്പെടുവിക്കുന്നതു മുതൽ..”(ദാനി 9: 25) ഈ വിവരണത്തെ നാം പഠിക്കുമ്പോൾ രണ്ടു കാര്യങ്ങൾക്ക് ഉത്തരം കണ്ടെത്തേണ്ടിയിരിക്കുന്നു.

(1) എപ്രകാരമാണ് “കൽപ്പന”(dabar) എന്ന പദം തർജ്ജിമ ചെയ്യപ്പെട്ടത്? (2) എപ്പോഴാണ് ഈ കൽപ്പന നൽകപ്പെട്ടത്? പ്രധാനമായും “കൽപ്പന” (dabar) (“word” എന്ന് English-ൽ) എന്ന എബ്രായപദം പഴയ നിയമത്തിലുടനീളം രാജകൽപ്പനകളെ ഉദ്ധരിക്കുവാൻ നൽകുന്നപദമാണ്. ചില ഉദാഹരണങ്ങൾ; Esther 1:19-... “ഒരു രാജകൽപ്പന പുറപ്പെടുവിക്കയും..” എസ്ര 7:13.. “മനസ്സുള്ള ഏവനും നിന്നോടുകൂടെ പോരുന്നതിനു ഞാൻ കൽപ്പന കൊടുത്തിരിക്കുന്നു;” “പ്രത്യേകിച്ചും,” കൽപ്പന പുറപ്പെടുവിക്കപ്പെടുന്നതു മുതൽ.. വരെ ” (Dan 9:25) എന്ന പ്രയോഗം 70 ആഴ്ചക്കാലവട്ടത്തിന് ഒരു ആരംഭവും അവസാനവും ഉണ്ടെന്ന് വ്യക്തമായും പ്രതിപാദിക്കുന്നു.

THE LONGEST TIME PROPHECY IN THE BIBLE



പ്രധാനപ്പെട്ട 4 കൽപ്പനകൾ

“യഥാസ്ഥാനപ്പെടുത്തി പണിയുവാൻ കൽപ്പന പുറപ്പെടുവിക്കപ്പെടുന്നതു മുതൽ” എന്ന വിവരണത്തെ സംബദ്ധിക്കുന്ന 4 തീയതികൾ ഇവയാണ്; B.C 536, 520, 457, 445. ഇതിൽ ഏത് തീയതിയാണ് ശരിയായത്? നമുക്ക് പരിശോധിക്കാം....

1. “BC 536 ൽ കോരെൾ രാജാവിനാൽ പുറപ്പെടുവിക്കപ്പെട്ട കൽപ്പന...”

രണ്ടു കാരണങ്ങൾ കൊണ്ട് ഈ തീയതി 70 ആഴ്ചക്കാല വട്ടത്തിന്റെ ആരംഭമാകാൻ ഒരു സാദ്ധ്യതയുമില്ല. ഒന്നാമതായി, 70 ആഴ്ചക്കാലവട്ടം 536 Bc-യിൽ ആരംഭിച്ചാൽ അഭിഷിക്തനായ പ്രഭുവിൽ എത്തുകയില്ല. 536 നോട് 483 വർഷം കഴിഞ്ഞാൽ 53Bc -യിൽ എത്തിച്ചേരും. അഭിഷിക്തനായ പ്രഭു വരുന്നതിന് ഇത് വളരെ നേരത്തേയുള്ള ഒരു തീയതിയായി മാറും. അത് അസാദ്ധ്യം..... രണ്ടാമതായി, എസ്ര 1:2-4, 11 ദിന 36:23 വാക്യങ്ങൾ യെരൂശലേമിനെ യഥാസ്ഥാനപ്പെടുത്തി പണിയുവാൻ ഉള്ള കൽപ്പനയല്ല, കോരെൾ രാജാവ് നൽകിയതെന്ന് വ്യക്തമാക്കുന്നു. ഈ കൽപ്പന ആലയം പണിയാനുള്ള അനുമതി മാത്രമാണ് നൽകിയത്. Dan 9:25 -ലെ പ്രവചനം പ്രകാരം യെരൂശലേമിനെ യഥാസ്ഥാനപ്പെടുത്തി പണിയുവാനുള്ള കൽപ്പനയാണ് പുറപ്പെടുവിക്കേണ്ടത്. “യഥാസ്ഥാനപ്പെടുത്തുക”(Restoring) എന്നതും “പുതുക്കിപണിയുക” (Rebuilding) എന്നതും കേൾക്കുവാൻ ഒന്നായി തോന്നുമെങ്കിലും ഇത് രണ്ടും രണ്ടാണെന്നതിനെ സംബദ്ധിച്ച് വിശദമായി നാം പിന്നീട് പഠിക്കും.

2. BC 520- ലെ (Darius I) ദാര്യാവേൾ 1 -ാമന്റെ കൽപ്പന

ബൈബിളിലെ ചരിത്രം ചൂണ്ടിക്കാണിക്കുന്നത്; കോരെൾ രാജാവിന്റെ കൽപ്പന ലഭിച്ചതുമുതൽ ആലയം പണിയുന്നതിനായി വളരെ ആവേശത്തോടും താൽപര്യത്തോടും കൂടെ അനേകർ യെരൂ

ശലേമിലേക്ക് മടങ്ങിപ്പോയി. (Ezra 2) ആലയത്തിന്റെ അടിസ്ഥാനം വേഗത്തിൽ ഇട്ടുവെങ്കിലും ശമര്യക്കാരുടെ എതിർപ്പ്, വേലയെ വല്ലാതെ തടസ്സപ്പെടുത്തി; (Ezra 4: 1-5), ജനങ്ങൾ ആലയത്തിന്റെ പണി നിർത്തി തങ്ങളുടെ സ്വന്തകാര്യങ്ങളിൽ മാത്രം താൽപര്യം ഉള്ളവരായി തുടങ്ങി. ഈ അവസ്ഥ, ഹഗ്ഗായി 1:1-11 വരെ രേഖപ്പെടുത്തിയിട്ടുണ്ട്. എകദേശം 15 വർഷത്തോളം ആലയം, അടിസ്ഥാനം ഇട്ട അവസ്ഥയിൽ മാത്രമായി കാണപ്പെട്ടു. എന്നാൽ 520 Bc- യിൽ ദാര്യവേൾ രാജാവ്; കോരേൾ രാജാവ് 536 Bc യിൽ പുറപ്പെടുവിച്ച കൽപ്പനയെ ഉറപ്പിച്ചുകൊണ്ട് മറ്റൊരു കൽപ്പന പുറപ്പെടുവിച്ചു. ഈ കൽപ്പനയും ആലയം പണിയുവാനുള്ളതായിരുന്നു, നഗരം പണിയുവാനുള്ളതായിരുന്നില്ല.

സെരുബാബേലിന്റെയും, യോശുവയുടെയും, ഹഗ്ഗായിയുടെയും, സെഖര്യാവിന്റെയും ഒക്കെ പ്രവർത്തന ഫലമായി ജനങ്ങൾ ഉണർത്തപ്പെടുകയും ദാര്യവേശിന്റെ കൽപ്പനയാൽ 5 വർഷത്തിനുള്ളിൽ ആലയത്തിന്റെ പണി പൂർത്തീകരിക്കുകയും ചെയ്തു (നെഹ 6:15).

3. 457 Bc- യിലെ “അർത്ഥഹ്ശഷ്ടാ” രാജാവിന്റെ കൽപ്പന (King Artaxerxes I)

Daniel 9: 25 -ൽ ചൂണ്ടിക്കാണിക്കപ്പെടുന്ന നിബന്ധനകൾ പാലിക്കുന്ന ഒരേയൊരു കൽപ്പനയാണിതെന്ന് നിസംശയം നമുക്ക് മനസിലാക്കുവാൻ സാധിക്കും. നേരത്തെ നാം കണ്ട രണ്ടു കൽപ്പനകളും യെരൂശലേം നഗരത്തിന്റെ യഥാസ്ഥാനപ്പെടലും പുതുക്കി പണിയലും അനുവദിച്ചിരുന്നില്ല. ഇത് നൽകപ്പെട്ട മൂന്നാം കൽപ്പനയാണെന്ന് Ezra 6:14 - 15 വാക്യങ്ങൾ വ്യക്തമാക്കുന്നു. മൂന്നാമത്തെ ഈ കൽപ്പന നൽകപ്പെട്ടത് രേഖപ്പെടുത്തിയിരിക്കുന്നത് എസ്ര 7:11 - 26 എന്നീ വാക്യ ഭാഗത്താണ്. (Prophets and kings , p 610 വായിക്കുക.)

അർത്ഥഹ്ശഷ്ഠ രാജാവിന്റെ വാഴ്ചയുടെ എഴാം ആണ്ടിൽ Bc 457 -ൽ ആണ് ഈ കൽപ്പന നൽകപ്പെട്ടത് (എസ്ര 7:7 -8) “കൃണിഫോം റ്റാബുലറ്റുകൾ” (Archeological evidences) രാജാക്കന്മാരുടെ ഭരണകാല സമയത്തെ സംബന്ധിച്ച് വ്യക്തമായ കണക്കുകൾ നൽകുന്നുണ്ട്. ഇത് പ്രകാരം Artaxerxes - I-ാമൻ വാഴ്ച ആരംഭിച്ചത് 464 Bc യിൽ ആണ്. കൽപ്പന പുറപ്പെടുവിച്ചത് തന്റെ വാഴ്ചയുടെ എഴാമത്തെ ആണ്ടിൽ (എസ്ര 7:7) എന്നത് അപ്പോൾ Bc 457 എന്നു ലഭിക്കും. (464 -7 = 457Bc)

“യെരുശലേമിനെ യഥാസ്ഥാനപ്പെടുത്തി (restore) പുതുക്കി പണിയണം” (rebuild) എന്നത് Dan 9:25 പ്രകാരം പുറപ്പെടുവി ക്കപ്പെട്ട ഈ കൽപ്പന നിവൃത്തിക്കേണം. “Build” എന്നത് (“Physical Construction of the city -)“ നഗരത്തിന്റെ പുതുക്കി പണിയൽ” എന്നതിനെയും “restore” എന്നത് “re-establishment of the gov-ernance of the city according to the specifications of the Hebrew Theocracy” എന്നതിനെയും സൂചിപ്പിക്കുന്നു. (എബ്രായ ദൈവീക ഭരണകൂടം അനുശാസിക്കുന്ന പ്രകാരമുള്ള ആകെ ഭരണ സംവിധാനങ്ങളുടെ ഒരു യഥാസ്ഥാനപ്പെടുത്തൽ” എന്നർത്ഥം.)

അർത്ഥഹ്ശഷ്ഠ രാജാവിന്റെ കൽപനയാൽ എസ്ര ശാസ്ത്രി എബ്രായ ദൈവീക ഭരണകൂടവും ന്യായപ്രമാണവും അനുശാസിക്കുന്നപ്രകാരം ഇസ്രായേലിൽമേൽ ജനത്തെ ന്യായപാലനം നടത്തി നിയന്ത്രിക്കുന്നതിനായി ന്യായാധിപൻമാരെ നിയമിക്കുന്നതായി എസ്ര 7: 25 വ്യക്തമാക്കുന്നു. കൽപ്പനലംഘികൾക്ക് മരണവിധി നൽകാനുള്ള അധികാരവും അവർക്കുണ്ടായിരിന്നു (എസ്ര 7:26) ചില ശത്രുക്കളുടെ തെറ്റിദ്ധരിപ്പിക്കുന്ന ഗൂഢ താൽപര്യങ്ങൾക്ക് (Ezra 4:12) രാജാവ് ചെവികൊടുക്കുകയും.... “ആകയാൽ നാം മറ്റൊരു കൽപ്പന അയക്കുന്നതുവരെ അവർ പട്ടണം പണിയുന്നതു നിർത്തിവയ്ക്കേണ്ടതിനു ആജ്ഞാപിപ്പിൻ” (എസ്ര 4:21) എന്ന് പിന്നീട് കൽപ്പിക്കുകയും ചെയ്തു. എന്നാൽ നെഹമ്യാവിന്റെ

ശ്രമഫലമായി രാജാവിന്റെ ആ തെറ്റിദ്ധാരണ നീങ്ങുകയും 445 Bc-യിൽ മറ്റൊരു കൽപ്പന ഉണ്ടാവുകയും ചെയ്തു.

4. നഗരവും നഗര മതിലും പുതുക്കി പണിയുന്നതിന് Bc 445 -ൽ നെഹമ്യാവിന് ലഭിച്ച അനുമതി.

നെഹമ്യാവിന് ലഭിച്ചത് ഒരു കൽപ്പനയായിരുന്നില്ല മറിച്ച് വ്യക്തിപരമായി രാജാവ് അദ്ദേഹത്തിന് നൽകിയ അനുമതിയായിരുന്നു. യെരൂശലേമിൽ പോയി നഗരവും നഗരമതിലിന്റെയും പണി പൂർത്തിയാക്കുന്നതിന് ലഭിച്ച ഈ അനുമതി വാസ്തവത്തിൽ ഒരു പുതിയ കൽപനയായിരുന്നില്ല മറിച്ച് “നിർത്തി വയ്ക്കാൻ” (എസ്ര 4:21) പറഞ്ഞതിനെ റദ്ദാക്കി വീണ്ടും പണിയാനുള്ള ഒരു അനുമതിയായിരുന്നു. ഈ കഥ നെഹമ്യാവ് 2-6 വരെയുള്ള അദ്ധ്യായത്തിൽ വിവരിക്കുന്നു. ഒടുവിൽ 52 ദിവസം കൊണ്ട് പണിപൂർത്തിയാകുന്നു. (നെഹ 6:15)

നെഹമ്യാവ് 7-13 വരെയുള്ള അദ്ധ്യായങ്ങളിൽ പണി പൂർത്തിയായശേഷം എബ്രായ, ന്യായപ്രമാണ ദൈവിക ഭരണകൂടത്തിനനുസൃതമായ സകലതും യഥാസ്ഥാനപ്പെടുകയും പ്രവചന നിവൃത്തികരണം സംഭവിക്കുകയും ചെയ്തു. 408 Bc -യിൽ ആണ് പണിപൂർത്തിയാക്കപ്പെടുന്നത്. പ്രവചനപ്രകാരം 457 മുതൽ 408 വരെയുള്ള 49 വർഷക്കാലം അവർ “അതിനെ വീഥിയും കിടങ്ങുമായി കഷ്ടകാലങ്ങളിൽ തന്നെ വീണ്ടും പണിയും ..” (Dan 9:25) എന്നതിനും ഇതോടൊപ്പം നിവൃത്തിവന്നു. ഒരു പക്ഷേ ആരെങ്കിലും 445 Bc യാണ് ശരിയായത് എന്ന് വാദിച്ചാൽ 445 Bc യിൽ നിന്നും 483 വർഷം (69 ആഴ്ചവട്ടം) കുറച്ചാൽ 37 AD എന്നു കിട്ടും. അതായത് 37 AD യിൽ അഭിഷിക്ത ശുശ്രൂഷ, 41 AD യിൽ ക്രൂശീകരണം, 44 AD യിൽ സെന്തെഫാനോസിന്റെ മരണം എന്നൊക്കെയായിതീരും. അതുകൊണ്ട് തന്നെ 445 Bc എന്നത് പ്രവചനത്തിലെ കണക്കുകളുമായി പൊരുത്തപ്പെട്ട് പോകുന്നില്ല എന്ന് നമുക്ക് മനസ്സിലാക്കാം.

“Unto the Messiah the prince..” (KJV)
“അഭിഷിക്തനായ പ്രഭുവരെ...” (Malayalam)

“അഭിഷിക്തനായ പ്രഭു” എന്നത് യേശുക്രിസ്തുവിനെ സംബന്ധിച്ചാണെന്ന് ഏവരും പരക്കെ സമ്മതിക്കുന്നു. സ്നാന സമ്മയത്ത് യേശുക്രിസ്തു അഭിഷേകം പ്രാപിച്ചുവെന്ന് ബൈബിൾ (Mathew 3:16 - 17) ചൂണ്ടിക്കാണിക്കുന്നു. John 1:19-ൽ യോഹന്നാൻ സ്നാപകൻ തന്നെപ്പറ്റി പറഞ്ഞതും “ഞാൻ ക്രിസ്തു (Messiah) അല്ല” എന്നായിരുന്നു. എന്നാൽ യേശുവിനെപ്പറ്റി അന്ത്ര യോസ് (Andrews) പറഞ്ഞത്... “ഞങ്ങൾ മശിഹയെ (Messiah) എന്നു വച്ചാൽ ക്രിസ്തുവിനെ കണ്ടെത്തിയിരിക്കുന്നു” (John 1:41) എന്നായിരുന്നു. LK 4 :18 -ൽ യേശു തന്റെ പ്രസംഗത്തിൽ തന്റെ ശുശ്രൂഷയുടെ ആരംഭത്തെപ്പറ്റി പറഞ്ഞത്, “...കർത്താവ് എന്നെ അഭിഷേകം ചെയ്കയാൽ അവന്റെ ആത്മാവ് എന്റെ മേൽ ഉണ്ട്...” എന്നായിരുന്നു. Acts 10 :37 - 38 ഉം വായിക്കുക

മിശിഹ അഭിഷേകം പ്രാപിച്ച തീയതിയെ സംബന്ധിച്ച് ബൈബിൾ വ്യക്തമായ ചില സൂചനകൾ നൽകുന്നു.

Luke 3 : 1-2-... “തിബയ്യാസ് കൈസരുടെ വാഴ്ചയുടെ പതിനഞ്ചാം ആണ്ടിൽ പൊന്തിയൊസ് പീലാത്തൊസ് (26 p 36 AD) യെഹൂദ്യ നാടു വാഴുമ്പോൾ, ഹെരോദാവു (4 Bc - 39 AD) ഗലീലയിലും അവന്റെ സഹോദരനായ ഫിലിപ്പോസ് (4 Bc 33/34 Bc) ഇതുര്യത്ര ഖോനിത്തി ദേശങ്ങളിലും ലൂസാന്യാസ് അബിലേനയിലും ഇടപ്രഭുക്കൻമാരായും ഹന്നാവും കയ്യഫാവും മഹാപുരോഹിതന്മാരായും ഇരിക്കുന്ന കാലം...”

എഴുപതു ആഴ്ചക്കാല വട്ടത്തിലെ പ്രവചനം സൂചിപ്പിക്കുന്നത് 69 ആഴ്ചവട്ടം ആകുമ്പോൾ മിശിഹ അഭിഷിക്തനാകും എന്നാണ്. കൽപ്പന പുറപ്പെട്ട 457 Bc യിൽ നിന്നും 483 വർഷം

പിന്നിട്ടാൽ നാം AD 27 -ൽ എത്തിച്ചേരും. അപ്പോഴാണ് യേശുവിന്റെ അഭിഷേക ശുശ്രൂഷയും നടന്നത്. “Seven weeks, and three-score and two weeks എന്ന 69 ആഴ്ചവട്ടത്തെ സൂചിപ്പിക്കുന്ന പരാമർശം മലയാള പരിഭാഷയിൽ കുഴഞ്ഞ് മറിഞ്ഞ് കിടക്കുകയാണെന്ന് പ്രത്യേകം മനസിലാക്കുക.

“Street”, and “ wall” -(“വീഥിയും കിടങ്ങുമായി”)എന്ന പദപ്രയോഗം എന്താണ് അർത്ഥമാക്കുന്നത് ?

“വീഥി” (Street) എന്നതിന്റെ എബ്രായ പദം “rachab” എന്നാണ്. ഇതിന്റെ അർത്ഥം, “broaden, makeroom, broad expanse, broad roomy place” എന്നൊക്കെയാണ്. എന്നു വെച്ചാൽ “നഗരമദ്ധ്യത്തിലെ ഒരു വിശാലമായ സ്ഥലം” എന്നർത്ഥം. ഇതേ വാക്ക് ഉപയോഗിച്ചിരിക്കുന്ന ചില ബൈബിൾ വാക്യങ്ങൾ പരിശോധിക്കുക. “ Genesis 19:2; Deau 13: 16; Esther 4:6, 6:9, 11; 2 Chro 29:4; 2 Chro 32:6, Ezra 10 : 9-10; Neh 8:1-3 ഈ വാക്യങ്ങളുടെ ഒക്കെ പഠനത്തിന്റെ അടിസ്ഥാനത്തിൽ “വീഥി” (rachab) എന്നത് വാസ്തവത്തിൽ “നഗര പൊതു മന്ദിരം, നഗരത്തിലെ പൊതു സ്ഥലം, കൂടി വരവിനുള്ള ആസ്ഥാന മന്ദിരം (സ്ഥലം), എന്നതിനെക്കൊണ്ടാണ് സൂചിപ്പിക്കുന്നത്. Dan 9:25 പ്രകാരം “എബ്രായ ദൈവീക ഭരണ സംവിധാനത്തിന്റെ സാമൂഹിക, രാഷ്ട്രീയ, ആത്മീയ കാര്യാദികളുടെ പുന:സ്ഥാപനത്തിനുള്ള ഒരു ആസ്ഥാനമന്ദിരം (സ്ഥലം) പണിയും.” എന്നാണെന്ന് നമുക്ക് മനസിലാക്കാം. “Wall” - “കിടങ്ങ്” എന്നത് എബ്രായ ഭാഷയിൽ “harus” എന്നാണ്. അർത്ഥം, “to cut, to sharpen, to decide” എന്നൊക്കെയാണ്. ഈപദം ഉൾപ്പെട്ടിരിക്കുന്ന ചില ബൈബിൾ വാക്യങ്ങൾ നോക്കാം. 1 king 20 : 40, Job 14:5, Isaiiah 10 :22, 23 ; 28 :22, (ഉദാഹരണം- vs22.... “സർവ്വ ഭൂമിയിലും വരുവാൻ നിർണ്ണയിച്ചിട്ടുള്ള (harus) ഒരു സംഹാരം”), Joel 3:14. വാസ്തവത്തിൽ

“harus” (വീഥി) എന്ന പദം തീരുമാനമെടുക്കുന്ന പ്രക്രിയയുമായി ബന്ധപ്പെടുത്തിയിരിക്കുന്നു. ശരിയായ തർജ്ജമ ഇപ്രകാരം :-.... “തീരുമാനങ്ങൾ എടുക്കുവാൻ ഉതകുന്ന (കുടിവരുന്ന) നഗര പൊതു വീഥികളും സ്ഥലങ്ങളുമായി കഷ്ടകാലങ്ങളിൽ തന്നെ പണിയും.....”(Dan 9:25)

➤ **.....” after three, score and two weeks shall messiah be cut off but not for himself...” ..” 69 ആഴ്ച വട്ടം കഴിഞ്ഞിട്ട് അഭിഷിക്തൻ ചേദിക്കപ്പെടും , തനിക്കായിട്ടല്ല താനും” (Dan9:26)**

➤ ചേദിക്കപ്പെടും എന്നത് എന്തിനെ സൂചിപ്പിക്കുന്നു? ആർക്കായാണ് ചേദിക്കപ്പെട്ടത്? ഇതിന്റെ ഉത്തരം മിശിഹായെ സംബന്ധിക്കുന്ന പ്രവചനം യെശയ്യാവ് 53-ാം അദ്ധ്യായത്തിൽ കാണാവുന്നതാണ്

➤ “അതിക്രമം ” - Dan 9:24; lsa 53:5, 8-“ അതിക്രമങ്ങൾ നിമിത്തം മുറിവേറ്റും”....

➤ “പാപം” - Dan 9:5,8,11,15,20,24; lsa 53:12-“അനേകരുടെ പാപം വഹിച്ചും.....”

➤ “അകൃത്യം” - Dan 9:24; lsa 53:5, 6 - “അകൃത്യങ്ങൾ നിമിത്തം തകർന്നും.. ..എല്ലാവരുടെയും അകൃത്യം അവന്റെമേൽ..”

➤ “ജനം” - Dan 9:6, 24, 26; lsa 53:8-“എന്റെ ജനത്തിന്റെ”

➤ “നീതി” - Dan 9:7,14,18,24; lsa 53:11-“നീതിമാനായ എന്റെ ദാസൻ”

➤ “cut off”- Dan 9:26; lsa 53:8- “ജീവനുള്ളവരുടെ ദേശത്തു നിന്നും അവൻ ചേദിക്കപ്പെട്ടു എന്നും.”

പ്രധാനമായും യെശയ്യാവ് 53 :8- “അവൻ പീഡനത്താലും ശിക്ഷാവിധിയാലും എടുക്കപ്പെട്ടു ജീവനുള്ളവരുടെ ദേശത്തു നിന്നും അവൻ ഹേദിക്കപ്പെട്ടു എന്നും എന്റെ ജനത്തിന്റെ അതിക്രമം നിമിത്തം അവനു ദണ്ഡനം വന്നു എന്നും അവന്റെ തലമുറയിൽ ആർ വിചാരിച്ചു”.... ഈ അദ്ധ്യായം വ്യക്തമാക്കുന്നത് മിശിഹാകൊല്ലപ്പെടുമെന്നും ആ മരണത്താൽ അനേകർ രക്ഷിക്കപ്പെടുമെന്നുമാണ്.

“And the people of the Prince that shall come”(KJV)
“വരുവാനിരിക്കുന്ന പ്രഭുവിന്റെ പടജനം” (Dan 9:26)

“വരുവാനിരിക്കുന്ന പ്രഭു” ആരാണ്? അവന്റെ പടജനം ആരാണ്? കർത്താവായ യേശുക്രിസ്തു, യാഗാദി ശുശ്രൂഷകൾക്ക് തന്റെ ക്രൂശു മരണത്തിലൂടെ ഒരു അന്ത്യം വരുത്തിയെന്ന് സെവൻത് ഡേ അഡാന്റിസ്റ്റുകാർ വിശ്വസിക്കുന്നു. (Mathew 27:51, എബ്രായർക്കെഴുതിയ പുസ്തകം) 70 ആഴ്ചവട്ടത്തിലെ അവസാന ആഴ്ചയിൽ യേശു അവരോട് കൂടുതൽ താൽപര്യത്തോടും കൃപയോടും ഇടപെട്ട് അവർക്ക് നൽകിയ ഉടമ്പടി ബന്ധത്തെ ഉറപ്പിക്കുവാൻ പരിശ്രമിച്ചുവെന്നും അഡാന്റിസ്റ്റുകാർ വിശ്വസിക്കുന്നു.

27-ാം വാക്യത്തിലെ അവൻ (He) എന്ന പ്രയോഗങ്ങൾ 26-ാം വാക്യത്തിലെ പ്രഭു(Prince) -നെ തന്നെയാണ് സൂചിപ്പിക്കുന്നത്. നമുക്ക് ഇപ്രകാരം വായിക്കാം “....പിന്നെ വരുവാനിരിക്കുന്ന പ്രഭുവിന്റെ പടജനം നഗരത്തെയും വിശുദ്ധ മന്ദിരത്തെയും നശിപ്പിക്കുംഅവൻ (the Prince) ഒരു ആഴ്ചവട്ടത്തേക്കു പലരോടും നിയമത്തെ (Covenant) കഠിനമാക്കും; ആഴ്ചവട്ടത്തിന്റെ മദ്ധ്യേ അവൻ ഹനനയാഗവും ഭോജനയാഗവും നിർത്തലാക്കിക്കളയും; മ്ലേച്ഛതകളുടെ ചിരകിന്മേൽ ശൂന്യമാക്കുന്നവൻ വരും; നിർണ്ണയിക്കപ്പെട്ടിരിക്കുന്ന സമാപ്തിയോളം ശൂന്യമാക്കുന്നവന്റെ മേൽ കോപം ചോരിയും...” (Dan 9:27)

26-ാം വാക്യത്തിലെ “പ്രഭു” എന്നത് യേശുവിനെ ചൂണ്ടി

ക്കാണിക്കുന്നുവെങ്കിൽ “പ്രഭുവിന്റെ പടജനം” (People of the Prince) എന്നത് “യഹൂദജനത്തെ”(in a large context) സൂചിപ്പിക്കുന്നു. എന്നിരുന്നാലും ഇവിടെ പറയുന്ന പടജനം റോമൻ സൈന്യമാണ്. വിശദമായി താഴെ പഠിക്കും. അപ്പോൾ ഏറ്റവും പ്രധാനമായ ചോദ്യം എന്നത്, “യഹൂദന്മാർ തങ്ങളുടെ നഗരത്തെയും വിശുദ്ധ മന്ദിരത്തെയും നശിപ്പിച്ചോ?” എന്നതാകുന്നു. നശിപ്പിച്ചത് യഹൂദന്മാരായിരുന്നില്ല, മറിച്ച് AD -70-ൽ റോമൻ സൈന്യവും റെറ്റസും ആയിരുന്നു. എന്നാൽ യഹൂദന്മാർ ആയിരുന്നോ? ഈ ചോദ്യത്തിനുത്തരം നൽകുന്നതിനായി നെബുഖദ്നേസരിനാൽ ആദ്യം നേരിട്ട യെരൂശലേമിന്റെ തകർച്ചയെ സംബന്ധിച്ച കാരണങ്ങൾ നാം പരിശോധിക്കണം.

ആദ്യമായി യെരൂശലേമിനെ തകർത്തത് ആരായിരുന്നു? ദൈവമോ? നെബുഖദ്നേസരോ, ഇസ്രായേലോ? Dan 9:14 പറയുന്നത്, ദൈവമാണ് യെരൂശലേമിനെ നശിപ്പിച്ചത് എന്നാണ്. 11 ദിന 36:17 -20 വരെയുള്ള വാക്യങ്ങൾ ചൂണ്ടിക്കാണിക്കുന്നത് നെബുഖദ്നേസരായാണ് (യിരമ്യാവ് 27:6ൽ നെബുഖദ്നേസരിനെ ദൈവം എന്റെ ദാസൻ എന്നും പറയുന്നു) ആലയത്തെയും നഗരത്തെയും നശിപ്പിച്ചത് എന്നാണ്. ദാനിയേൽ 9: 1,14,15 വാക്യങ്ങൾ സൂചിപ്പിക്കുന്നത് യിസ്രായേലിന്റെ പാപമാണ് നഗരത്തിന്റെയും ആലയത്തിന്റെയും തകർച്ചക്ക് വഴിവെച്ചതെന്നാണ്. യിരമ്യാവ് 38: 23-.. ഈ നഗരത്തെ തീ വച്ചു ചൂട്ടുകളയുന്നതിനു നീ ഹേതുവാകും.. (“Vs.17-18 കൂടി വായിക്കുക.) അതായത് ഇസ്രായേലിന്റെ പാപങ്ങൾ നിമിത്തം ദൈവം തന്റെ ദാസനായ നെബുഖദ്നേസരിനെ നഗരത്തെയും ആലയത്തെയും നശിപ്പിക്കുവാൻ ചുമതലപ്പെടുത്തി. അതുപോലെ ദൈവം റോമൻ സൈന്യത്തെയും റെറ്റസിനെയും AD -70-ൽ തന്റെ തന്നെ ജനത്തെ നശിപ്പിക്കുവാൻ തക്കവണ്ണം നിയോഗിക്കുന്നു. മറ്റോരർത്ഥത്തിൽ പറഞ്ഞാൽ പ്രഭുവായ യേശുവിന്റെ പടജനമായി, ഇസ്രായേലിൻ മേലുള്ള ദൈവത്തിന്റെ ന്യയവിധി നടപ്പിലാക്കുവാനായി റോമൻ സൈന്യത്തെ ദൈവം തന്നെ

തന്റെ പടജനമായി ഈ സന്ദർഭത്തിൽ നിയോഗിക്കുന്നു (വൻ പോരാട്ടം 1-ാം അദ്ധ്യായം വായിക്കുക) ദൈവത്തിന്റെ ന്യായവിധി നടപ്പിലാക്കിയ സൈന്യത്തോട് നമുക്ക് റോമൻ സൈന്യത്തെ ഉപമിക്കാം. പാപത്തിൽനിന്നും മനം തിരിഞ്ഞിരുന്നെങ്കിൽ ഇങ്ങനെയുള്ള ഒരു പ്രവർത്തി ദൈവം ഒരിക്കലും ചെയ്യുമായിരുന്നില്ല. ഇസ്രായേലിന്റെ സ്വന്തം തെറ്റായ തെരഞ്ഞെടുപ്പുകൾ അവരുടെ തന്നെ തകർച്ചക്ക് കാരണമായി.

ഇനി രണ്ടാമത്തെ തകർച്ച : ദാനിയേൽ 9-ാം അദ്ധ്യായം ഈ കാര്യത്തെ വിവരിക്കുന്നു. യെരൂശലേമിന്റെ വിധി അഭിഷിക്തനായ പ്രഭുവിന്റെ ഹേദിക്കലുമായി ബന്ധിച്ചിരിക്കുന്നു. (Vs 26) മിശിഹാ ഹേദിക്കപ്പെട്ടതിനുശേഷം യെരൂശലേമിന്റെ നാശം സംഭവിക്കുന്നു (Vs .27) പ്രഭു ഹന്നയാഗവും ഭോജനയാഗവും നിർത്താക്കിയതിനു ശേഷം യെരൂശലേമിന്റെ നാശം സംഭവിക്കുന്നു. തന്റെ യെരൂശലേമിലേക്കുള്ള രാജകീയ പ്രവേശനത്തിനു ശേഷം ആലയത്തെ ശുദ്ധീകരിച്ചു കർത്താവ്, (Mathew 21:12-13) തന്നെ നിരാകരിക്കുവാൻ അവർ പോകുന്നതിലൂടെ ഒരു വലിയ തെറ്റ് ചെയ്യുകയാണെന്ന് ഉപമയിലൂടെ അവരെ അറിയിക്കുന്നു. (Mathew 33:33-45 , 22:1-14 , 23:29-39)

മത്തായി 21 : 33-44 വരെയുള്ള ഭാഗത്ത് യേശുക്രിസ്തു ഇസ്രായേലിന്റെ ചരിത്രത്തെ അഞ്ച് ഭാഗമായി തിരിച്ച് വിവരിക്കുന്നു.

- ഭാഗം 1) ഫലശേഖരണത്തിനായി ദാസന്മാർ ദൈവത്താൽ അയക്കപ്പെട്ടപ്പോൾ ഇസ്രായേൽ അവരെ നിരസിച്ചു. (വാക്യം 34 -35)
- ഭാഗം 2) ദൈവം വീണ്ടും നിരന്തരം തന്റെ ദാസന്മാരായ പ്രവാചകന്മാരെ അയച്ചു (Vs 34).

- ഭാഗം 3) ദൈവം തന്റെ സ്വന്തം മകനെ അയച്ചു, അവനെ അവർ കൊന്നു. (Vs 37-39)
- ഭാഗം 4) മകനെ കൊന്ന ദുഷ്ടന്മാർ നശിപ്പിക്കപ്പെട്ടു. (Vs -41)
- ഭാഗം 5) രാജ്യം ഇസ്രായേലിൽ നിന്നും എടുത്ത് ജാതികൾക്ക് നൽകുന്നു (Vs -43; പ്രവർത്തികൾ 13:46- 47).

ഇവിടെ പ്രതിപാധിച്ചിരിക്കുന്ന ഇസ്രായേലു ചരിത്രത്തിലെ 5 ഭാഗങ്ങൾ Daniel 9-ാം അദ്ധ്യായത്തിലും മനോഹരമായി രേഖപ്പെടുത്തിയിരിക്കുന്നു.

ഭാഗം 1) - ദൈവം ഇസ്രായേലുരെ മിസ്രയീമിൽ നിന്നും വിടുവിച്ചതിനുശേഷം, അവരുടെ അടുക്കലേക്ക് ദാസന്മാർ അയക്കപ്പെട്ടു വെങ്കിലും ഇസ്രായേലുർ അവരെ പരിഹസിക്കുകയും നിരസിക്കുകയും ചെയ്തു (ദാനി 9 : 6 ; 11 ദിന 36: 15 16)

ഭാഗം 2) - 70 വർഷത്തെ ബാബിലോണു പ്രവാസത്തിനുശേഷം ദൈവം ഇസ്രായേലിന് ഒരു അവസരം കൂടി നൽകുന്നു. നഗരവും ആലയവും പുതുക്കിപ്പണിയുകയും ഫലം പുറപ്പെടുവിക്കുന്നതിനായി ദൈവം ഒരവസരം കൂടി ഇസ്രായേലിന് നൽകുകയും ചെയ്യുന്നു. (ദാനി 9: 24) സഹായത്തിനായി പ്രവാചകൻമാരായ ദാസന്മാർ അയക്കപ്പെട്ടു ; ഹഗ്ഗായി, സെഖര്യാവ്, സെരുബാബേൽ, യോശുവ, എസ്ര, നെഹമ്യാവ്, മലാഖി, യോഹന്നാൻ സ്നാപകൻ; എന്നാൽ ഈ സന്ദേശകരയും അവർ നിരസിച്ചു കളഞ്ഞു.

ഭാഗം 3) 70-ാംമത്തെ ആഴ്ചയുടെ അവസാനത്തിൽ ദൈവം അഭിഷിക്തനായ പ്രഭുവിനെ അവരുടെ അടുക്കലേക്ക് അയച്ചു, അവനെ സ്വീകരിക്കുന്നതിനു പകരം ഛേദിച്ചു കളഞ്ഞു (ദാനി 9 : 26).

ഭാഗം 4) അനന്തരഫലമായി റോമൻ സൈന്യത്താൽ യെരൂശലേം നശിപ്പിക്കപ്പെട്ടു (ദാനി 9: 26-27).

ഭാഗം 5) ജാതികൾ പുതിയ രാജ്യാവകാശികളായി തിരഞ്ഞെടുക്കപ്പെടുന്നു, സുവിശേഷ ജാതികളിലേക്ക്.. യേശു ആലയത്തിന് പുറത്ത് എത്തി പറഞ്ഞത്.. “നിങ്ങളുടെ ഭവനം ശൂന്യമായിതീരും ..” (മത്തായി 23 : 38) എന്നായിരുന്നു. മത്തായി 24 : 1-3 വരെ നഗരത്തിന്റെ നാശത്തെക്കുറിച്ച് യേശു പറയുന്നു. ലൂക്കോസ് 19 : 41-44 വരെയും .. “നിന്റെ സന്ദർശനകാലം നീ അറിയാതെ ഇരിക്കുകയാൽ..” എന്നത്രേ യേശു പറഞ്ഞത് (ശ്രദ്ധിക്കേണ്ട മറ്റു വാക്യങ്ങൾ .. Acts 3: 14,15, 7: 52, 2: 22-23) മത്തായി 21 : 33 - 46 പറഞ്ഞിരിക്കുന്ന ഉപമയും ചേർത്ത് പഠിക്കുക. സകലത്തിന്റെയും തകർച്ച ഇസ്രായേലിന്റെ തെറ്റായ തെരഞ്ഞെടുപ്പിന്റെ അനന്തര ഫലമായിരുന്നു. മിസിസ്സ്. വൈറ്റ് ഇപ്രകാരം പറയുന്നു.

“യെഹൂദന്മാരുടെ നാശത്തിന്റെ ചങ്ങല അവർ തന്നെ നിർമ്മിച്ചു. അവർക്കുള്ള പ്രതികാരത്തിന്റെ പാനപാത്രം അവർ തന്നെ നിറച്ചു. ഒരു രാഷ്ട്രം എന്നനിലയിൽ സംഭവിച്ച പൂർണ്ണ നാശവും ചിതറിപ്പോകലിൽ എത്തിച്ചേർന്ന മഹാ ദുരിതങ്ങളും അവരുടെ സ്വന്തം കൈകൾക്കൊണ്ട് വിതച്ച വിത്തിന്റെ ഫലശേഖരം ആയിരുന്നു. പ്രവാചകൻ പറയുന്നു, “യിസ്രായേലേ; നിന്റെ സഹായം ആയിരിക്കുന്ന എനോക്ക് മറുക്കുന്നത് നിന്റെ നാശം ആകുന്നു” .. “നിന്റെ അകൃത്യം നിമിത്തം അല്ലേ നീ വീണിരിക്കുന്നത്..” (ഹോശേയ13:9;14:1) ദൈവം അപ്പോഴപ്പോൾ തരുന്ന ശിക്ഷകൾ ആയിട്ടാണ് അവരുടെ കഷ്ടതകളെ കണക്കാക്കിയിരുന്നത്. മഹാവഞ്ചകൻ തന്റെ വേല മറച്ചു വെയ്ക്കാൻ ആഗ്രഹിച്ചിരുന്നത് അങ്ങനെയാണ്. ദുഷ്ടാഘത്തോടെ ദൈവത്തിന്റെ സ്നേഹവും കരുണയും

തളളികളുത്തതിനാൽ യഹൂദ ജനം ദൈവത്തിന്റെ സംരക്ഷണം പിൻവലിക്കപ്പെടാൻ കാരണക്കാരായി. സാത്താന്റെ ഇഷ്ടപ്രകാരം അവരെ ഭരിക്കാൻ അനുവദിച്ചു. യെരൂശലേമിന്റെ നാശത്തിൽ നട മാടിയ കൊടും ക്രൂരതകൾ, സാത്താന്റെ നിയന്ത്രണത്തിന് കീഴടങ്ങുന്നവരുടെ മേൽ നടത്തുന്ന അവന്റെ ഹീന കൃത്യങ്ങളുടെ പ്രകടനം ആയിരുന്നു ..” (വൻ പോരാട്ടം , P- 34-35)

“ Shall destroy the city and the sanctuary ”

“നഗരത്തെയും വിശുദ്ധ മന്ദിരത്തെയും നശിപ്പിക്കും”..(Vs.26)

കോരേശിന്റെയും ദാവ്യാവേശിന്റെയും കൽപ്പനയാൽ പുതുക്കിപ്പണിയപ്പെട്ട ആലയവും അർത്ഥഹ്ശഷ്ടാവിന്റെ കൽപനയാൽ യഥാസ്ഥാനപ്പെടുകയും പുതുക്കിപ്പണിയുകയും ചെയ്ത നഗരവും മശിഹായെ നിരസിച്ച ഇസ്രായേല്യ ജനത്തിന്റെ അവിശ്വസ്ത നിമിത്തം വീണ്ടും നശിപ്പിക്കപ്പെടും.

“അതിന്റെ അവസാനം ഒരു പ്രളയത്തോടെ ആയിരിക്കും, അവസാനത്തോളം യുദ്ധമുണ്ടാകും, ശൂന്യങ്ങളും നിർണ്ണയിക്കപ്പെട്ടിരിക്കുന്നു..” (Vs.27) റോമൻ സൈന്യത്താലും റെറ്ററസിനാലും നശിപ്പിക്കപ്പെട്ട യെരൂശലേമിന്റെ നാശമാണ് മുകളിലത്തെ വാക്യം പരാമർശിക്കുന്നത്. വൻപോരാട്ടം1-ാം അദ്ധ്യായം വായിക്കുക. “വേദപുസ്തകത്തിലുടനീളം “സൈന്യത്തിന്റെ വരവിനെ വെള്ളപ്പൊക്ക (പ്രളയം)ത്തോട് ഉപമിക്കുന്നുണ്ട് യെശയ്യാവ് 8: 7 -8 യിര്യമാവ് 46 : 6-7 വെളിപാട് 12 :15 ,16 ദാനി 11 : 22, 40 , വെളി 16:12, 17:1-5,15) ശൂന്യങ്ങളും നിർണ്ണയിക്കപ്പെട്ടിരിക്കുന്നു” എന്നപ്രയോഗം AD 70 -ൽ അവർക്ക് സംഭവിക്കാനിരിക്കുന്ന നാശം അവരുടെ തന്നെ തെരഞ്ഞെടുപ്പിനാൽ തീരുമാനിച്ചുറക്കപ്പെട്ടതാണെന്ന് സൂചിപ്പിക്കുന്നു.

“And he shall confirm the Covenant with many for one week.”.

“അവൻ ഒരു ആഴ്ചവട്ടത്തേക്ക് പലരോടും നിയമത്തെ കഠിനമാക്കും” (ദാനി 9:27)

ഇവിടെ ഉന്നയിക്കപ്പെടേണ്ട ചില ചോദ്യങ്ങൾ ഇവയാണ്
1) ഈ വാക്യത്തിലെ അവൻ ആരാണ്? 2) “കഠിനമാക്കും” (Confirm- ഉറപ്പിക്കുക, സ്ഥാപിക്കുക) എന്നതിന്റെ അർത്ഥം എന്താണ്? 3) ഇവിടെ പറയുന്ന നിയമം (Covenant) ഏതാണ്? 4) പലരോടും (many) എന്നത് ആരെ ചൂണ്ടിക്കാണിക്കുന്നു? 5) ഇത് 70 ആഴ്ചവട്ടത്തിലെ അവസാനത്തെ ആഴ്ചയാണോ? അനേകരുടെയും അഭിപ്രായം ഈ അവൻ എന്നത് ഇനിയും വരാൻ ഇരിക്കുന്ന “അന്ത്യക്രിസ്തു” ആണെന്നാണ്. അവരുടെ അഭിപ്രായത്തിൽ അന്ത്യക്രിസ്തു യെരൂശലേം ദൈവാലയം പുതുക്കിപ്പണിയുകയും 3^{1/2} വർഷം ഭരണം നടത്തുകയും ചെയ്യും എന്നോക്കെയാണ്. എന്നാൽ ഇതൊരു തെറ്റായ അഭിപ്രായമാണ്.

സെവന്ത്- ഡേ അഡാന്റിസ്റ്റ് സഭ വിശ്വസിക്കുന്നത് Vs 36 -ൽ പറഞ്ഞിരിക്കുന്ന “ചേദിക്കപ്പെടും” എന്നു പറയുന്ന അതേ മിശിഹ തന്നെയാണ് നിയമം (Covenant) കഠിനമാക്കുന്ന വ്യക്തിയും എന്നതാണ്. ദാനിയേലിൽ ഉടനീളം “Covenant” എന്ന പ്രയോഗം ദൈവജനവുമായുള്ള ഉടമ്പടി ബന്ധത്തെ സൂചിപ്പിക്കുവാനുപയോഗിക്കുന്ന പദപ്രയോഗമാണ്. ദാനി 9 : 4 -ൽ ..” തന്നെ സ്നേഹിക്കുന്നവർക്കും തന്റെ കൽപ്പനകളെ പ്രമാണിക്കുന്നവർക്കും നിയമവും ദയയും (Covenant and Mercy) പരിപാലിക്കുന്നവനായി മഹാനും ഭയങ്കരനുമായ..” എന്ന് എഴുതിയിരിക്കുന്നു. ദാനി 11:22-ൽ യേശുവിനെക്കുറിച്ച് അവൻ “നിയമത്തിന്റെ പ്രഭു” എന്നും ദാനി 11 : 28 -ൽ വിശുദ്ധ നിയമത്തെക്കുറിച്ചും ദാനി 11: 32

-ൽ നിയമത്തിനു (Covenant) വിരോധമായി ദുഷ്ടത പ്രവർത്തിക്കുന്നവരെ എന്നുമൊക്കെ പരാമർശിച്ചിരിക്കുന്നു. (The word Covenant in Dan 9 : 27 has the definite article 'the', it is not a covenant but the Covenant which is confirmed”)

എന്തിനാണ് അവൻ നിയമം കഠിനമാക്കിയത്?

പഴയ ഉടമ്പടി എന്നത് കാളകളുടെയും ആട്ടുകൊറ്റൻമാരുടെ രക്തചൊരിച്ചിലിൽ അധിഷ്ഠിതമായതും എന്നാൽ വാസ്തവമായും പാപത്തെ നീക്കുവാൻ ഉതകുന്നതുമായിരുന്നില്ല, എന്നാൽ പുതിയ ഉടമ്പടി കൂടുതൽ നല്ലതും ഉറപ്പുള്ളതുമായിരുന്നു, കാരണം .. “ഇതു അനേകർക്കുവേണ്ടി പാപ മോചനത്തിനായി ചെയ്യുന്ന പുതിയ നിയമത്തിനുള്ള എന്റെ രക്തം” (മത്തായി 26:28) .. ക്രിസ്തുവും അങ്ങനെ തന്നെ അനേകരുടെ പാപങ്ങളെ ചുമപ്പാൻ ഒരിക്കൽ അർപ്പിക്കപ്പെട്ടു., തനിക്കായി കാത്തുനിൽക്കുന്നവരുടെ രക്ഷക്കായി അവൻ പാപം കൂടാതെ രണ്ടാമതും പ്രത്യക്ഷനാകും” (എബ്രായർ 9: 25) കാളകളുടെയും ആട്ടുകൊറ്റൻമാരുടെയും രക്തത്തിനു പാപങ്ങളെ നീക്കുവാൻ കഴിയുന്നതല്ല (എബ്രായർ 10: 4). ” നാം യേശുക്രിസ്തു ഒരിക്കലായി കഴിച്ച ശരീരഭാഗത്താൽ വിശുദ്ധീകരിക്കപ്പെട്ടിരിക്കുന്നു. (എബ്രായർ 10 : 10)

ആരോടാണ് അവൻ നിയമത്തെ കഠിനമാക്കിയത്?

യെശയ്യാവ് 53-ാം ഇപ്രകാരം വായിക്കുന്നു. “നീതിമാനായ എന്റെ ദാസൻ തന്റെ പരിജ്ഞാനം കൊണ്ട് പലരെയും നീതീകരിക്കും, അവരുടെ ആകൃത്യങ്ങളെ അവൻ വഹിക്കും” (VS.11) മർക്കോസ് 10:45-ൽ ഇതേ ആശയത്തെ രേഖപ്പെടുത്തിയിരിക്കുന്നു. “മനുഷ്യപുത്രൻ ശുശ്രൂഷ ചെയ്യിപ്പാനല്ല ശുശ്രൂഷിപ്പാനും അനേകർക്കുവേണ്ടി തന്റെ ജീവനെ മറുവിലയായി കൊടുപ്പാനും അത്രേ വന്നത്”. (Heb 9: 28, 1 Cor 11 : 25 എന്നിവയും വായിക്കുക.)

“And in the midst of the week he shall cause the sacrifice and the oblation to cease”(KJV)

ആഴ്ചവട്ടത്തിന്റെ മദ്ധ്യേ അവർ ഹനനയാഗവും ഭോജന യാഗവും നിർത്തലാക്കി കളയും (ദാനി 9:27).

പ്രധാനമായും 3 ചോദ്യങ്ങൾക്ക് ഈ വാക്യം ഉത്തരം നൽകണം.

- 1) എന്താണ് നിർത്തലാക്കി കളയുന്നത്? ഉത്തരം - ഹനനയാഗവും ഭോജനയാഗവും
- 2) ആരാണ് ഈ രണ്ടു യാഗങ്ങളും നിർത്തലാക്കുന്നതിന്റെ കാരണക്കാരൻ ? ഉത്തരം - പ്രഭു (The Prince)
- 3) എപ്പോഴാണ് നിർത്തലാക്കപ്പെടുന്നത്? ഉത്തരം - “ആഴ്ചവട്ടത്തിന്റെ മദ്ധ്യത്തിൽ”

എന്താണ് ഹനനയാഗം, ഭോജനയാഗം ?

പഴയനിയമത്തിലെ വളരെ പൊതുവായ ഒരു പദമാണ് ഹനനയാഗം (sacrifice) എന്ന പദം. (Zebach in Hebrew) സമാഗമനകൂടാരത്തിലെ മൃഗ ബലിയെ സൂചിപ്പിക്കാനാണ് ഈ പദം ഉപയോഗിക്കുന്നത്. (ലേവ്യ 7:11-20) “ഭോജനയാഗം’ (oblation) (minchah) എന്നത് മേൽപ്പറഞ്ഞ യാഗത്തോടൊപ്പം ചേർന്നുവരുന്ന ദഹനപാനീയ യാഗത്തെയാണ് സൂചിപ്പിക്കുന്നത്. (സംഖ്യാ, 28: 5-7) യേശുവിന്റെ ക്രൂശ് മരണത്തോടു കൂടി ഈ യാഗങ്ങൾ നിർത്തലാക്കപ്പെടുന്നു. ഈ പ്രവചനം യേശുവിൽ നിവൃത്തിയായതിനെ പുതിയ നിയമം വളരെ വ്യക്തമായി തന്നെ രേഖപ്പെടുത്തിയിരിക്കുന്നു. (യോഹ 19:31 , മത്തായി 27: 51, യുഗങ്ങളുടെ പ്രത്യാശ p- 769, 770 എന്നിവ വായിക്കുക) മൂന്നു വിധത്തിൽ യാഗങ്ങൾക്ക് അവസാനം വന്നു എന്ന് ദൈവം വ്യക്തമായ തെളിവ് നൽകിയിരിക്കുന്നു

- 1) “എല്ലാം നിവൃത്തിയായി ” എന്ന യേശുവിന്റെ പരാമർശത്തിലൂടെ
- 2)ആലയത്തിലെ തിരശ്ശീലകൾ മുകൾ തൊട്ട് അടിയോളം കീറിയതിലൂടെ
- 3) പുരോഹിതന്റെ കൈയ്യിൽ നിന്നും ആട് വഴുതി ഓടിയതിലൂടെ ..”



അർത്ഥം തിരിച്ചറിയാതെ യഹൂദന്മാർ AD 70 വരെ ആലയത്തിന്റെ യാഗങ്ങൾ നടത്തിവന്നുവെങ്കിലും AD 31-ൽ യേശുവിന്റെ ക്രൂശ് മരണത്തിലൂടെ നിഴലായത് യാഥാർത്ഥ്യമായതിന് വഴിമാറിക്കൊടുത്തു. (കൊലൊസ്സ്യർ 2: 14-17, 10: എബ്രായർ1-9,11-12,18) അതായത് യേശുവിന്റെ ക്രൂശീകരണം AD 31 ലെ വസന്തകാലത്താണ്(Spring Season) സംഭവിക്കുന്നത്. അങ്ങനെയെങ്കിൽ 3 1/2 വർഷത്തിന് പിറകിൽ AD -27 ലെ ശീത കാലത്തായിരിക്കണം യേശു സ്നാനം സ്വീകരിച്ചതും. ഇതിന്റെ അർഥം AD 34-ലെ ശീതകാലത്ത് യഹൂദന്മാരുടെ സമയം (70 ആഴ്ചവട്ടം) അവസാനിക്കുമെന്നാണ്. അർത്ഥഹ്ശഷ്ഠാ രാജാവിന്റെ 457 -ലെ കൽപ്പനയും ആ കാലത്തിലെ ശീതകാലത്തു തന്നെയാകണം. (Fall Season)

“And for the overspreading of abominations he shall make It desolate , even untill the Consummation ,and that determind shall be poured out upon the desolate ..’---” ശ്ലോകങ്ങളുടെ ചിറകിൻമേൽ ശൂന്യമാക്കുന്നവൻ വരും; നിർണ്ണയിക്കപ്പെട്ടിരിക്കുന്ന സമാപ്തിയോളം ശൂന്യമാക്കുന്നവന്റെ മേൽ കോപം ചൊരിയും” (Vs.27)

ഈ ഭാഗത്തെ “ശൂന്യമാക്കുന്ന ശ്ലോകം” എന്ന പ്രയോഗം വളരെ ശ്രദ്ധിക്കേണ്ടതാണ്. യേശു ഈ വാക്യത്തെ Mathew 24: 15, Luke 21:20 എന്നീ വാക്യങ്ങളിൽ ഉദ്ധരിച്ചിരിക്കുന്നു.. “എന്നാൽ ദാനിയേൽ പ്രവാചകൻ മുഖാന്തിരം അരുളി ചെയ്തതു പോലെ ശൂന്യമാക്കുന്ന ശ്ലോകം വിശുദ്ധസ്ഥലത്തിൽ നിങ്ങൾ നിൽക്കുന്നതു കാണുമ്പോൾ വായിക്കുന്നവൻ ചിന്തിച്ചുകൊള്ളട്ടെ- അന്നു യഹൂദ്യയിലുള്ളവർ മലകളിലേക്ക് ഓടിപ്പോകട്ടെ”(Mathew 24:15-16) എന്താണ് ഇവിടെ സൂചിപ്പിച്ചിരിക്കുന്ന ശൂന്യമാക്കുന്ന ആ ശ്ലോകം? റോമൻ സൈന്യം യെരൂശലേമിനെ വളഞ്ഞപ്പോൾ അവരുടെ സുര്യദേവനായ മിത്രനെ കാണിക്കുന്ന “കൊടികൾ” നിലത്ത് നാട്ടി അതിനെ ആരാധിച്ചു. ചരിത്രകാരനായ ജോസിഫസ്, “Wars of the Jews” (3:6:2) എന്ന പുസ്തകത്തിൽ ഇക്കാര്യം വിവരിക്കുന്നുണ്ട്.

Mrs .White ഇപ്രകാരം വിവരിക്കുന്നു ..“when the idolatrous standards of the Romans should be set in the holy ground, which extended some furlongs out side the city walls,then the followers of Christ were to find safety in flight ...(GC 26 in Eng) മലയാളത്തിൽ P -24 -ൽ ഈവാക്യം തർജ്ജമചെയ്തതായി കാണുന്നില്ല. സെസ്റ്റ്യൂസിന്റെ (Cestius) കീഴിൽ റോമാ സൈന്യം AD 66 ൽ വിജയിക്കുമെന്നുറപ്പുള്ളപ്പോൾ, കാരണമേതുമില്ലാതെ പിൻമാറിയപ്പോൾ, ക്രിസ്ത്യാനികൾ കാത്തിരുന്ന അടയാളങ്ങൾ കാണുകയും അവർ മലമുകളിലേക്ക് ഓടിപ്പോകുകയുംചെയ്തു. യെരൂശലേമിന്റെ നാശത്തിൽ വിശ്വസിച്ച ഒരു ക്രിസ്ത്യാനി പോലും മരിച്ചില്ല. (വൻ പ്ലോരാട്ടം P 29 .2 വായിക്കുക) Luke :21 ;20- ഈ “”ശൂന്യമാ

കുന്നവൻ”, ആരാണു എന്ന് വിവരിക്കുന്നു..” സൈന്യങ്ങൾ യെരൂശലേമിനെ വളത്തിരിക്കുന്നതു കാണുമ്പോൾ അതിന്റെ ശൂന്യകാലം അടുത്തിരിക്കുന്നുവെന്ന് അറിഞ്ഞുകൊൾവിൻ.. മത്തായി 24:15, LK 21:20 എന്നീ വാക്യങ്ങളുടെ താരതമ്യ പഠനം റോമൻ സൈന്യത്തിന്റെ വിശുദ്ധ നഗരമായ യെരൂശലേമിലേക്കുള്ള വരവും നിലയുറപ്പിക്കലിനെയുമാണ് സൂചിപ്പിക്കുന്നത്. “മോശത്ത” (desolation) എന്ന പ്രയോഗം ; മത്തായി 23 : 38 -ൽ പറയുന്നത് “നിങ്ങളുടെ ഭവനം ശൂന്യമായിത്തീരും.. എന്നാണ്. ശരിക്കും, മത്തായി 24:15-ന്റെ “ശൂന്യമാക്കുന്ന മോശത്ത വിശുദ്ധസ്ഥലത്തിൽ നിൽക്കുന്നതു നിങ്ങൾ കാണുമ്പോൾ ” എന്നത് റോമാക്കാരുടെ ശൂന്യമാക്കുന്ന(പ്രയോജനരഹിതമായ) അടയാളം (വിഗ്രഹാരാധനയെ ചൂണ്ടിക്കാട്ടുന്ന കൊടിയടയാളം) യെരൂശലേമിന്റെ ശൂന്യമാക്കൽ (നാശം) വളരെ സമീപത്താണെന്ന സൂചന നൽകുന്നു.

Conclusions :-

1) ദാനിയേൽ 9:25-27 വരെ കാണുന്ന ശൂന്യമാക്കുന്ന മോശത്ത എന്ന പ്രയോഗം AD 70 ൽ റോമൻ സൈന്യത്താൽ സംഭവിച്ച യെരൂശലേമിന്റെ നാശത്തെ സൂചിപ്പിക്കുന്നു.

2) യെരൂശലേമിന്റെ നാശത്തിന്റെ കാരണം ആത്യന്തികമായി യഹൂദരാഷ്ട്രം യേശുവിനെ തിരസ്കരിച്ചതാണ്.

“നിർണ്ണയിക്കപ്പെട്ടിരിക്കുന്ന സമാപ്തിയോളം” എന്ന പ്രയോഗം; വിധിക്കപ്പെട്ടത് പൂർണ്ണമായും സംഭവിക്കും വരെ എന്ന അർത്ഥത്തിൽ രേഖപ്പെടുത്തിയിരിക്കുന്നു.. ഒടുവിൽ പിതാക്കന്മാരുടെ അളവ് അവർ പൂരിപ്പിച്ചു. (മത്തായി 23:32) ദൈവത്തിന്റെ കോപം അവരുടെ മേൽ ചൊരിയപ്പെട്ടു; “ദൈവ ക്രോധം യഹൂദന്മാരുടെ മേൽ മുഴുത്തുവന്നു”(1 തെസ്സ 2:16)

70 ആഴ്ചവട്ടത്തിന്റെ അവസാന തീയതി
Ending date of 70 week Prophecy

യേശുക്രിസ്തുവിന്റെ ന്യായവിസ്താര സമയത്ത്.. “കൈസരാണ് ഞങ്ങളുടെ രാജാവ് അവന്റെ രക്തം ഞങ്ങളുടെ മേലും ഞങ്ങളുടെ മക്കളുടെ മേലും ഇരിക്കട്ടെ, ബറബ്ബാസിനെ വിട്ടു തരിക” തുടങ്ങിയവ ഉരുവിട്ടപ്പോഴും അവർക്കുള്ള കൃപാകാലം അവസാനിച്ചിരുന്നില്ല. ഉയിർപ്പിനു ശേഷം യേശുവിനെക്കുറിച്ച് പത്രോസ് പറഞ്ഞത്.. “യിസ്രായേലിനു മാനസാന്തരവും പാപമോചനവും നൽകുവാൻ ദൈവം അവനെ പ്രഭുവായും രക്ഷിതാവായും തന്റെ വലങ്കയ്യാൽ ഉയർത്തിയിരിക്കുന്നു” (അപ്പോ. പ്രവൃ 3:31) എന്നായിരുന്നു. പ്രവർത്തികളുടെ പുസ്തകത്തിലെ ആദ്യ 7 അദ്ധ്യായങ്ങളിൽ സുവിശേഷം യഹൂദന്മാരുടെ ഇടയിൽ മാത്രമാണ് ഈ സമയത്ത് പ്രസംഗിച്ചത് എന്ന് കാണുന്നു. 10-ാം അദ്ധ്യായത്തിൽ ആണ് ജാതികളുടെ ഇടയിൽ സുവിശേഷം പ്രസംഗിക്കുന്നതായി രേഖപ്പെടുത്തിയിരിക്കുന്നത്. ഇതൊക്കെ സൂചിപ്പിക്കുന്നത് യേശുവിന്റെ ഉയർപ്പിനു ശേഷവും കൃപയുടെ വാതിൽ അവരുടെ മുൻപാകെ തുറന്നു കിടന്നിരുന്നു എന്നാണ്.

കൃപയുടെ വാതിൽ അപ്പോഴും തുറന്നു കിടന്നുവെന്ന് വ്യക്തമാക്കുന്ന ഒരു വേദവാക്യം ശ്രദ്ധിക്കാം. തന്റെ ക്രൂശീകരണത്തിനും മൂന്നു ദിവസങ്ങൾക്ക് മുമ്പാണ് ഈ വചനം യേശുക്രിസ്തു പറയുന്നത്. “..അതുകൊണ്ട് ഞാൻ പ്രവാചകൻമാരെയും ജ്ഞാനികളെയും ശാസ്ത്രീമാരെയും നിങ്ങളുടെ അടുക്കൽ അയക്കുന്നു, (Future tense is used) അവരിൽ ചിലരെ നിങ്ങൾ ക്രൂശിച്ചു കൊല്ലുകയും, ചിലരെ നിങ്ങളുടെ പള്ളികളിൽ ചമ്മട്ടികൊണ്ടു അടിക്കുകയും പട്ടണത്തിൽനിന്നും പട്ടണത്തിലേക്ക് ഓടിക്കുകയും ചെയ്യും..” (മത്തായി 23:34-38). തന്റെ ക്രൂശീകരണത്തിനു ശേഷവും പ്രവാചകൻമാരെയും ജ്ഞാനികളെയും ശാസ്ത്രീകളെയും അയക്കുന്ന വാഗ്ദാനം ആരിൽ നിവൃത്തിയായി? യേശു പറഞ്ഞ പ്രകാരം

ആ വരുന്നവരിൽ ചിലർ “ക്രൂശിക്കപ്പെടും, ചമ്മട്ടിയാൽ അടിക്കും, പട്ടണത്തിൽ നിന്നും ഓടിപ്പോകും ..”

പ്രവർത്തികൾ 5: 40-41 പറയുന്നത് “പത്രോസും, യോഹന്നാനും” ചമ്മട്ടിയാൽ അടിയേറ്റു, തർശോസുകാരനായ ശൗലിനാൽ അനേകർ കൊല്ലപ്പെട്ടു, അവയിൽ പൊതുജനശ്രദ്ധ പിടിച്ചുപറ്റിയത് “സ്തൈഫാനോസിന്റെ ” മരണമായിരുന്നു (Acts 8:3,26:11) Acts 6:3 വിവരിക്കുന്നത് തെരഞ്ഞെടുക്കപ്പെട്ട 7 മുപ്പൻമാർ ജ്ഞാനികൾ (wisemen) ആയിരുന്നുവെന്നാണ്. പത്രോസ് പ്രവാചകശുശ്രൂഷയിലേക്ക് ഉയർത്തപ്പെട്ടു, അനന്യാസിന്റെയും സഫീരയുടെയും ഹൃദയത്തെ അവൻ വായിച്ചറിഞ്ഞത് അതിന്റെ തെളിവാണ്. മത്തായി 22: 1-10 വരെയുള്ള വാക്യങ്ങൾ ഇസ്രായേലിന്റെ ചരിത്രത്തെ മനോഹരമായി വർണ്ണിച്ചിരിക്കുന്നു തന്റെ ദാസൻമാരെ കേൾക്കാതെ നിരന്തരമായി തള്ളിക്കളഞ്ഞ് അവരെ കൊന്നൊടുക്കി, യേശുവിന്റെ മരണത്തിനു ശേഷവും കൃപയാൽ ദാസൻമാരെ അയച്ചു., എന്നാൽ അവരും നിരസിക്കപ്പെട്ടപ്പോൾ “പിതാവായ ദൈവം കോപിച്ചു സൈന്യങ്ങളെ (AD 70-ൽ റോമൻ സൈന്യം) അയച്ചു ആ കൊലപാതകൻമാരെ മുടിച്ചു അവരുടെ പട്ടണം ചൂട്ടുകളഞ്ഞു” (മത്തായി 22:7).

“സ്തൈഫാനോസിന്റെ കല്ലേറുകൊണ്ടുള്ള മരണം” 70 ആഴ്ചക്കാലവട്ടത്തിന്റെ അവസാനത്തെ തീയതിയായി സെവന്റേയേ അഡാന്റിസ്റ്റ് സഭ മനസിലാക്കുന്നു. പ്രവൃത്തികൾ 6,7 അദ്ധ്യായങ്ങൾ ഇസ്രായേലിനായി അയക്കപ്പെട്ട സ്തൈഫാനോസിന്റെ ഒരു ദർശനം കാണുന്നു, അവൻ അവർക്കായി അയക്കപ്പെട്ട അവസാന പ്രവാചകനായിരുന്നു. തന്റെ ജനവുമായി ഉടമ്പടി ബദ്ധത്തിലേർപ്പെട്ട ദൈവം ആ ഉടമ്പടിയെ ഉറപ്പിക്കുന്നതിനായും ഇസ്രായേൽ അതിനെ ലംഘിക്കുന്ന സമയത്ത് അവർക്കുള്ള ശിക്ഷാവിധി പ്രഖ്യാപിക്കുന്നതിനുമായി കാലാകാലങ്ങളിൽ പ്രവാചകൻമാരെ അയക്കുമായിരുന്നു (ഉദാ: മീഖായുടെ പുസ്തകം അപ്രകാരമുള്ള

ഒരു വ്യവഹാരത്തിന്റെ അറിയിപ്പായിരുന്നു) തന്നെ തള്ളിക്കളഞ്ഞ ഇസ്രായേല്യർക്കുള്ള വ്യവഹാരത്തെ അറിയിക്കുന്നതിനായി ദൈവം അവർക്കായി അയച്ച അവസാന പ്രവാചകനായിരുന്നു “സ്മൈഥാനോസ്”.

യേശുവിന്റെ സ്മൈഥാനോസിന്റെയും കുറ്റ വിചാരണയിൽ കാണുന്ന ചില സാമ്യതകൾ :-

- 1) രണ്ടു പേരും സന്നിഹിദന്റെ (sanhedrin) മുമ്പാകെ കൊണ്ടുവരപ്പെട്ടു (മത്താ 26:59 മാർ 14 :55 Acts 6:12,15)
- 2) രണ്ടുപേരും കള്ളസാക്ഷികളാൽ വിസ്തരിക്കപ്പെട്ടു (മാർക്കോസ് 14: 55, Acts 6: 11,13-14)
- 3) രണ്ടു പേരും ഇസ്രായേൽ ചരിത്രം വിവരിക്കുന്നു: പ്രവാചകൻമാരും ഒടുവിൽ മകൻ വന്നതും.. (മത്തായി 23 :32, 21 :33-44, Acts 7)
- 4.) രണ്ടുപേർക്കായും കള്ളസാക്ഷികൾക്ക് പണം കൊടുത്തു. (മത്തായി 26 :60, Acts 6: 11)
- 5) രണ്ടുപേരും മോശക്കും ആലയത്തിനുമെതിരായി സംസാരിച്ചതായി ആരോപിക്കപ്പെട്ടു. (Mt 27:40, John 11:50-52, Acts 6:13:14)
- 6) സത്യത്തിനുമേൽ ചെവി അടച്ച യഹൂദ നേതൃത്വത്തെ രണ്ടു പേരും ശകാരിക്കുന്നു (Mt 23:29-36, Acts 7:51-54)
- 7) തങ്ങളുടെ ശത്രുക്കൾക്കായി രണ്ടുപേരും ദൈവത്തോടും പ്രാർത്ഥിക്കുന്നു. (Lk 23 :34, Acts 7:60)
- 8) രണ്ടുപേരും കൊല്ലപ്പെട്ടത് നഗരത്തിനു പുറത്തായിരുന്നു. (Heb 13:12, Acts 7:58)

- 9.) നിരപരാധിത്വം രണ്ടു പേരുടെയും മുഖത്ത് ദർശിക്കാമായിരുന്നു. (Joh 19: 4-6, Acts 6:15)
- 10) ശത്രുക്കൾ രണ്ടു പേരോടും ക്രൂരമായി ഇടപെട്ടു. (mt 27: 24, Acts 7: 57-58)

യേശുവിനോട് യഹൂദന്മാർ ചെയ്തതുതന്നെ സ്തൈഫാനോസിനോടും ചെയ്യുകയായിരുന്നു. തന്റെ മരണത്തിനു മുമ്പായി അവർക്കുള്ള ന്യായവിധിയും പ്രവാചകൻ പ്രഖ്യാപിക്കുന്നു. (Acts 7-ാം അദ്ധ്യായം മുഴുവനായി വായിക്കുക). സ്തൈഫാനോസിനെ കല്ലെറിഞ്ഞ് കൊന്നതിലൂടെ ദൈവം തങ്ങൾക്കായി അയച്ച അവസാനത്തെ പ്രവാചകനെയും അവർ തള്ളിക്കളഞ്ഞു: ഈ സമയം പ്രവചന നിവൃത്തികരണവും സംഭവിച്ചു. 70 ആഴ്ചവട്ടത്തിന്റെ അവസാനം എന്നത് പ്രവചന പ്രകാരം എബ്രായ ദൈവിക ഭരണകൂടത്തിന് ഒരു അവസാനവും ജാതികൾക്ക് സുവിശേഷം പകരുന്നതിന്റെ ഒരു “നന്ദി കുറിക്കാൽ” സംഭവവും കൂടിയിരുന്നു. ശൗലിന്റെ (പൗലോസ്)മാനസാന്തരത്തോടുകൂടി സുവിശേഷം




ജാതികളിലേക്ക് വ്യാപിക്കപ്പെട്ടു. 7-ാം അദ്ധ്യായത്തിൽ എബ്രായ രാഷ്ട്രത്തിനുനേരെ അടഞ്ഞ കൃപയുടെ വാതിൽ, 9-ാം അദ്ധ്യായത്തിലെ ശൗലിന്റെ മാനസാന്തരത്തോടുകൂടി ജാതികൾക്കായി മറ്റൊരു വാതിലായി തുറക്കപ്പെട്ടു. Acts 13:1-2 വാക്യങ്ങൾ പൗലോസിന്റെ ശുശ്രൂഷയുടെ ആരംഭം കുറിക്കുന്നു.

70 ആഴ്ചക്കാലവും യഹൂദന്മാർക്ക് നിയമിച്ചിരിക്കയാൽ സുവിശേഷം ആദ്യം അവരെത്തന്നെ അറിയിക്കണമായിരുന്നു. എന്നാൽ അവർ അതിനെ തിരസ്കരിച്ചു കളഞ്ഞു, ഇപ്പോഴും വ്യക്തികളായി മാനസാന്തരപ്പെട്ടു മടങ്ങിവരുവാൻ യഹൂദന്മാർക്ക് അവസരമുണ്ട്. AD 34-ന് ശേഷമാണ് ഒരു യഹൂദനായ ശൗൽ തന്നെയും മാനസാന്തരപ്പെട്ട് പൗലോസായി മാറിയത്. AD 34-ൽ നിന്നും ശേഷം ഈ പ്രവചനത്തിൽ ബാക്കിയുള്ള 1810 വർഷങ്ങൾ കൂട്ടിയാൽ 1844 എന്നു വരും. 1844-ൽ ആണ് യേശു ക്രിസ്തു സ്വർഗ്ഗീയ മന്ദിരത്തിലെ അതി പരിശുദ്ധ സ്ഥലത്ത് പ്രവേശിച്ചതും പരിശോധന ന്യായവിധി ആരംഭിച്ചതും.

“ദൈവവചനം ആദ്യം നിങ്ങളോട് പറയുന്നത് ആവശ്യമായിരുന്നു: എന്നാൽ നിങ്ങൾ അതിനെ തള്ളി നിങ്ങളെ തന്നെ നിത്യ ജീവനു അയോഗ്യർ എന്നു വിധിച്ചു കളയുന്നതിനാൽ ഇതാ, ഞങ്ങൾ ജാതികളിലേക്ക് തിരിയുന്നു..നീ ഭൂമിയുടെ അറ്റത്തോളവും രക്ഷ ആകേണ്ടതിനു ഞാൻ നിന്നെ ജാതികളുടെ വെളിച്ചമാക്കി വെച്ചിരിക്കുന്നു..” എന്നു കർത്താവ് ഞങ്ങളോട് കൽപ്പിച്ചിട്ടുണ്ട് എന്നു പറഞ്ഞു” (Acts 13:46-47).

Chart of the longest prophecy in the Bible- 2300 days Prophecy

(Daniel 8:14)



തീയതികളുടെ വിവരണങ്ങൾ

Dates explained in details

Bc 457 – അർത്ഥഹ്ശഷ്ഠ രാജാവിന്റെ കൽപന. (Artaxerxes-I) Ezra 7:7,8 പ്രകാരം രാജാവിന്റെ വാഴ്ചയുടെ ഏഴാം ആണ്ടിൽ ആണ് ഈ കൽപന നൽകിയത് “ Cuniform Tablets ” കൾ (Archaeological Evidences) രാജാക്കൻമാരുടെ ഭരണകാല സമയത്തെ സംബന്ധിച്ച് വ്യക്തമായ കണക്കുകൾ നൽകുന്നു. ഇത് പ്രകാരം രാജാവ് വാഴ്ച ആരംഭിക്കുന്നത് 464 -Bc യിൽ ആണ്. തന്റെ വാഴ്ചയുടെ 7-ാം ആ് 457 Bc-യിൽ ആണ് (464-7= 457 Bc) - (Prophets and Kings, page - 610 വായിക്കുക)

Bc 408 - Rebuilding Completed (കഷ്ടകാലങ്ങളിൽ തന്നെ പണിയും)

27 AD - Baptism of Jesus Christ (Jn 1:41, Lk 3:21,22)

31 AD - Crucifixion of Jesus Christ (Mt27:47-54)

34 AD - Stoning of Stephen (Acts 7:55-60)

508 AD

- Emperor Clovis Converted –End of Paganism, France become the first Daughter of the Roman Catholic Church.

538 AD

- Papal Supremacy begins for 1260 years from 538 to 1798.

1798 AD

- French General Berthier arrested, Pope Pius VI in Feb 9, 1798. Papal Supremacy comes to an end; deadly wound received.

1843 AD

- “ഇന്നുമുതൽ ക്രിസ്തുവിൽ മരിക്കുന്ന വൃതന്മാർ ഭാഗ്യവാന്മാർ”. (Rev 14:13) ഇപ്പോൾ മുതൽ ത്രിവിധ ദൂതുകൾ കേട്ട് ആ പ്രത്യാശയിൽ മരിച്ചവർക്കെല്ലാം Special Resurrection –നിൽ പങ്കാളിത്തം.

Oct 22,1844 AD

- Jesus enters into the Most Holy place ; Investigative Judgment Begins in the Heavenly Sanctuary.

2018

- 174th year of Jesus, doing the Investigative Judgment in the Most holy place.. Get ready to stand up for the judgement of the living.



“God’s purpose in giving the third angel’s message to the world is **to prepare a people to stand true to Him during the investigative judgment.** This is the purpose for which we establish and maintain our publishing houses, **our schools,** our sanitariums, hygienic restaurants, treatment rooms, and food factories. This is our purpose in carrying forward every line of work in the cause.” (1 MR 228.2)



*For more informations & to receive other study materials
Please conduct:*

AP Section of Seventh Day Adventist Church

Kuttapuzha, Thiruvalla

Mob: 9188418376,9496897502